

eul\_wid: mxk-aa

Ψευδο-Ἀρχύτας ὁ Πυθαγόρειος · Pseudo-Archytas the Pythagorean

## On the Ten Universal Categories

## Ἀποσπάσματα

**Period:** Ἑλληνιστική Hellenistic**Dialect:** Δωρική Doric**Domain:** Φιλοσοφία Philosophy**Format:** Πραγματεία Treatise**Affiliation:** Pythagorean

<sup>3</sup> (9t) Καθολικοὶ λόγοι δέκα Nolle fr. 35 a, p. 34—39 (Mullach 1 p. 570) Ἐν πρώτοις ἐνὶ πάσῃ τέχνῃ ταῦτα ἔπονται τὰ πέντε, ὕλη, ὄργανον, μέρος, λόγος ὀριστικός καὶ τέλος. καὶ ὁ μὲν πρῶτος λόγος, ἡ οὐσία, πρᾶγμα αὐθύπαρκτον καὶ ὑφεστός, μὴ δεόμενον ἐτέρου πρὸς σύστασιν, κἂν γενέσῃ ὑπόκειται καθὼ γέγονε· μόνον γὰρ τὸ θεῖον ἀγέννητον καὶ κυρίως αὐθύπαρκτον. οἱ δὲ λοιποὶ λόγοι θεωροῦνται περὶ τὴν οὐσίαν, ποτὶ οὗς ἀντιδιαστελλομένα λέγεται πρᾶγμα αὐθύπαρκτον, ἐπεὶ οὐχ ὥς πρὸς τὸ θεῖον· οἱ γὰρ ἑννέα λόγοι γίνονται καὶ ἀπογίνονται χωρὶς τῆς τοῦ ὑποκειμένου φθορᾶς, ὅπερ [ἐστὶ] τὸ συμβεβακὸς λεγόμενον ἐντὶ ὧς τὸ καθόλου συμβεβακὸς· τὸ γὰρ αὐτὸ μέγα καὶ μικρὸν γενόμενον κατὰ τὴν ποσότητα τῆς φύσεως οὐκ ἐξίσταται· ἃ μὲν γὰρ εἰς ἄκρον εὐεξία ἔειδεν ἐμποιεῖν αὖξασιν καὶ τῷ σάματι ὀγκωσιν, ἢ δὲ ἐγκράτεια καὶ τὸ ὀλιγοσιτῆν [καὶ] ὑποσπασμόν τινα. τὸ δὲ αὐτὸ μένει καὶ ὑποκείμενον, οἷον οἱ ἄνθρωποι ὡσαύτως παῖδες ὄντες εἰς ἀνδρὸς ἀλικίαν ἐλάσαντες οἱ αὐτοὶ κατ' οὐσίαν μένομες τῇ ποσότητι διαφέροντες· καὶ νῦν μὲν λευκόν, νῦν δὲ μέλαν τὸ αὐτὸ ὁράται διαλλάττον τῇ ποιότητι, τὴν δὲ οὐσίαν οὐκ ἀμείβει· καὶ νῦν μὲν φίλος ὁ αὐτός, νῦν δὲ ἐχθρὸς διαφέρων τῇ σχέσει καὶ τῷ πρὸς τι λεγομένῳ καὶ κατὰ τὴν οὐσίαν οὐ διαφέρει· καὶ νῦν μὲν ἐν ταῖς Θήβαις, νῦν δὲ ἐν Ἀθήναις, ὅπερ τὸ τοῦ λόγου ὃν ἐτερούσιον οὐκ ἐργάζεται.

<sup>4</sup> καὶ κατὰ τὴν οὐσίαν καὶ πέρυσι καὶ νῦν ὁ αὐτὸς διαμένει μὴ ἀλλοιούμενος, ἔστι τε τοῦ πότε λόγου· καὶ ἀνάκειται καὶ κάθηται ὁ αὐτός, πάλιν δὲ τοῦ κεῖσθαι· καὶ ὀπλεῖται καὶ ἄνοπλος ὁ αὐτός, ἐντὶ δὲ τοῦ ἔχειν· καὶ τύπτων τις καὶ τέμνων ὁ αὐτὸς μένει τῆς οὐσίας μὴ ἐξιστάμενος, ἔστι δὲ τοῦ ποιεῖν· καὶ τέμνεται τις καὶ τύπτεται, ὅπερ ἐστὶ τοῦ πάσχειν, τὸν τοῦ εἶναι λόγον διασφύζων ἀναλλοίωτον. Αἱ μὲν οὖν τῶν ἄλλων λόγων διαφοραὶ ἐκδηλότεραί εἰσιν, ἃ δὲ ποότης καὶ τὸ ἔχειν καὶ τὸ πάσχειν δυσθεωρητέρας ἔχουσι διαφοράς· τὸ γὰρ πυρέττειν ἢ ῥιγᾶν ἢ ἀγάλλεσθαι ἀμφιβολίαν [ἄν] τινὰ ἔχει, πότερον τῆς ποότητός εἰσιν ἢ τοῦ ἔχειν ἢ πάσχειν λόγου. διακρίνεται δὲ οὕτως· εἰ μὲν γὰρ πυρετός ἐστιν εἵπομεν ἢ ῥίγος ἢ ἀγαλλίασις τὴν ποότητα ἐσαμάναμεν· ἂν δὲ πυρέττειν ἢ ῥιγᾶν ἢ ἀγάλλεσθαι τὸ ἔχειν. διαφέρει δὲ πάλιν τὸ ἔχειν τοῦ πάσχειν, ὅτι τὸ μὲν ἔχειν αὐτὸ καθ' ἑαυτὸ θεωρεῖται ἄνευ τοῦ ἐνεργοῦντος, τὸ δὲ πάσχειν ποτὶ τὸν ἐνεργοῦντα διαστέλλεται καὶ ἀπὸ τοῦ ποοῦντος καταλαμβάνεται· εἰ μὲν εἵπομες τέμνεται ἢ πλήττεται τὸν πάσχοντα ἐδαλώσαμεν, εἰ ὀδυνᾶται ἢ ἀλγεῖ τὸ ἔχειν ἐσαμανάμεσθα. Δέκα οὖν <οὐ> πλείους λόγους ἔμμεναι λέγομες, ὥς ἐκ τᾶσδε τῶν διαιρέσεως

ἐντὶ μαθεῖν. τὸ ὄν ἢ ἐν ὑποκειμένῳ ἐντὶ ἢ οὐκ ἐν ὑποκειμένῳ καὶ τὸ μὲν οὐκ ἐν ὑποκειμένῳ ποεῖ τὰν οὐσίαν, τὸ δὲ ἐν ὑποκειμένῳ ἢ καθ' ἑαυτὸ θεωρεῖται ἢ οὐ καθ' ἑαυτό. καὶ τὸ μὲν οὐ καθ' ἑαυτὸ ποεῖ τὰ πρὸς τι· σχέσ[ε]ις γάρ ἐστι τὰ πρὸς τι μὴ καθ' ἑαυτὸ θεωρούμενα, ἀλλὰ συνεισάγοντα ἕτερον· τὸ γὰρ υἱὸς ὄνομα συνεισάγει πατέρα, τὸ δὲ δοῦλος δεσπότην καὶ ἀπλῶς πάντα τὰ πρὸς τι ἐν σχέσει εἰσὶ καὶ οὐ καθ' ἑαυτὰ θεωρούμενα. τὸ δὲ καθ' ἑαυτὸ ἢ μεριστόν ἐστι καὶ ποεῖ τὰν ποσότητα ἢ ἀμέριστον καὶ ποιεῖ τὰν ποότητα. οἱ δὲ λοιποὶ λόγοι ἐξ ἀπὸ τῆς τούτων μίξεως γίνονται. ἂ γὰρ οὐσία τῇ ποσότητι μιγνυμένα ἢ ἐν τόπῳ ὁράεται καὶ τὸν τοῦ ποῦ λόγον ποεῖ ἢ ἐν χρόνῳ καὶ τὸν τοῦ πότε ἀποτελεῖ λόγον· τῇ δὲ ποότητι μιγνυμένη ἢ ἐνέργειαν ἔχει καὶ ἔστι τὸ ποεῖν ἢ πάθος καὶ ποεῖ τὸ πάσχειν· τοῖς δὲ πρὸς τι συντρέχουσα ἢ ἐν ἄλλῳ τίθεται καὶ τὸ κεῖσθαι λέγεται ἢ περιτίθεται ἐτέρῳ καὶ τὸ ἔχειν ἐστί. Τέτακται <δὲ> μετὰ τὴν οὐσίαν ἢ ποσότης καὶ πρὸ τῆς ποότητος, ὅτι κατὰ φύσιν πο <σ> οὔται τὸ ὀτιοῦν πρᾶγμα καὶ ὄγκον λαμβάνει καὶ οὕτω περὶ αὐτὸ ἢ ποότης καθορᾶται καὶ λέγεται.

<sup>5</sup> ἢ δὲ ποότης πάλιν προηγέεται τοῖς πρὸς τι, ὅτι τὸ μὲν καθ' ἑαυτό, τὸ δὲ πρὸς τι ἐν σχέσει. πρῶτον δὲ καθορᾶται καὶ λέγεται καθ' ἑαυτὸ ἕκαστον καὶ οὕτως ἐν σχέσει. ἀκολουθῶς δὲ τούτοις καὶ τὰ λοιπὰ τέτακται· τὸ μὲν γὰρ ποεῖν προηγέεται τοῦ πάσχειν, ὅτι τὸ μὲν ἐνεργεῖν τοῦ πάσχειν ἐστὶ δυνατώτερον. τοῦ δὲ κεῖσθαι λόγος πάλιν προηγέεται τοῦ ἔχειν, ὅτι τὸ τίθεσθαι τῷ περιτίθεσθαι ἀπλούστερον. τὸ μὲν γὰρ τίθεσθαι ἐντὶ καὶ τῷ περιτίθεσθαι δίχα καὶ περιτίθεσθαι ἄνευ τοῦ τίθεσθαι οὐκ ἔστιν εὐρεῖν· ὁ γὰρ περιτιθέμενος καὶ αὐτὸς πάντως κεῖται· που κατὰ μίαν τινὰ τοῦ κεῖσθαι θέσιν, στάσιν καὶ καθέδραν καὶ ἀνάκλινιν. Τὰς μὲν οὖν οὐσίας ἴδιον τὸ μὴ ἐπιδέχεσθαι τὸ μᾶλλον καὶ τὸ ἥττον· οὐ μᾶλλον ζῶν ὁ ἄνθρωπος τοῦ ἵππου ὑπάρχει ταῖς οὐσίαις· καὶ τὸ τῶν ἐναντίων ἀνεπίδεκτον εἶναι. τῆς δὲ ποότητος τό γε μᾶλλον καὶ τὸ ἥττον ἐπιδέχεσθαι· λευκὸν γὰρ μᾶλλον καὶ ἥττον λέγεται καὶ μέλαν. τῆς δὲ ποσότητος ἴδιον τὸ ἴσον καὶ ἄνισον· ἢ γὰρ σπιθαμὴ τῇ ὀργυιᾷ ἄνισος καὶ τρεῖς παλαισταὶ τῇ σπιθαμῇ ἴσαι καὶ τὰ πέντε τοῖς δέκα ἄνισα, τὰ δὲ δις πέντε ἴσα τοῖς δέκα. τοῦ πρὸς τι δὲ ἴδιον τὸ συνάγειν τὰ ἀντικείμενα· πατρὸς γὰρ ὄντος ἔστι καὶ υἱὸς καὶ δεσπότης ὄντος ἔστι καὶ δοῦλος. καὶ λέγεται τοῦ δὲ ποῦ περιοχά, τοῦ δὲ πότε τὸ μὴ διαμένειν, τοῦ δὲ ποεῖν ἢ ἐνέργεια, τοῦ δὲ πάσχειν τὸ πάθος, τοῦ δὲ κεῖσθαι ἢ ἐπίθεσις, τοῦ ἔχειν δὲ ἢ περιθέσις. Προτερεύει τὰ ἐκ τῆς οὐσίας καὶ τῆς ποσότητος τῶν ἐκ τῆς οὐσίας καὶ τῆς ποότητος, τὰ δὲ ἐκ τῆς οὐσίας πάλιν καὶ τῆς ποότητος τῶν ἐκ τῆς οὐσίας καὶ τῶν πρὸς τι. πάλιν τὸ ποῦ προτερεύει τοῦ πότε, ὅτι τὸ μὲν ποῦ τοπικόν ἐστιν, ὁ δὲ τόπος διαμονὴν ἔχει, τὸ δὲ πότε χρονικόν ἐστιν, ὁ δὲ χρόνος οὐκ ἔχει διαμονὴν ἀεικίνατος ὢν. τὸ δὲ ἀρεμέειν προτερεύει τῆς κινάσεως· τὸ δὲ ποεῖν πάλιν τοῦ πάσχειν προτετάκται, ὅτι τὸ ἐνεργεῖν τοῦ πάσχειν ἐστὶ προηγούμενον. τὸ δὲ κεῖσθαι προηγέεται τοῦ ἔχειν. <Τῆς οὐσίας λόγος α.> διαιρεῖται ἢ οὐσία εἰς σῶμα καὶ ἀσώματον, τὸ σῶμα εἰς ἔμψυχον καὶ ἄψυχον, τὸ ἔμψυχον εἰς αἰσθητὸν καὶ ἀναίσθητον, τὸ αἰσθητὸν εἰς ζῶν καὶ ζωόφυτον οὐκ ἀντιδιαιρούμενον μὲν, διαιρέεται δὲ [οὔν] ὅμως τὸ ζῶν εἰς λογικὸν καὶ ἄλογον, τὸ λογικὸν εἰς θνητὸν καὶ ἀθάνατον, τὸ θνητὸν εἰς τὰ ὑπ' αὐτῷ τῷ εἶδει, ἄνθρωπον, βοῦν καὶ ἵππον καὶ τὰ λοιπὰ, τὰ δὲ εἶδη εἰς τὰ καθ' ἕκαστα οὐτιδανὰ. ἕκαστον δὲ πάλιν τῶν ἄνωθεν ἀντιδιαιρουμένων ἰδίως ἔχει διαιρέσεις παραπλησίως μέχρι τῶν ἀτόμων καὶ οὐτιδανῶν καὶ καθ' ἕκαστα προϊούσας.

<sup>6</sup> Τῆς ποσότητος λόγος β. τὸ δὲ ποσὸν εἰς ἑπτὰ διαιρεῖται, εἰς γραμμάν, ἐπιφάνειαν, σῶμα, τόπον, χρόνον, ἀριθμὸν καὶ λόγον. καὶ τὸ μὲν ἐντὶ αὐτῆς τῆς ποσότητος συνεχές, τὸ δὲ διωρισμένον. καὶ συνεχοῦς τὰ πέντε, τοῦ δὲ διωρισμένου τὰ δύο, ὁ ἀριθμὸς καὶ ὁ λόγος. ἔτι τῆς ποσότητος τὸ μὲν ἐκ θέσιν ἐχόντων πρὸς ἄλλαλα τῶν ἑαυτοῖς μορίων συνέστακεν, οἷον ἢ γραμμά, ἢ ἐπιφάνεια, τὸ σῶμα καὶ ὁ τόπος, τὸ δὲ ἐξ οὐκ ἐχόντων θέσιν, ὡς ὁ ἀριθμὸς καὶ ὁ λόγος καὶ ὁ χρόνος. εἰ γὰρ καὶ τοῦ συνεχοῦς ἐντὶ ὁ χρόνος, ὅμως θέσιν οὐκ ἔχει, ὅτι μὴ

διαμένον. τὸ δὲ οὐ διαμένον πῶς ἂν ἔχοι θέσιν; ἀπὸ δὲ τοῦ ποσοῦ καὶ αἱ τέσσαρες τῶν ἐπισταμῶν ἐξευρέθησαν· τὸ γὰρ συνεχὲς ποσὸν ἢ ἀκίνατον καὶ ποεῖ τὰν γεωμετρίαν ἢ κινατὸν καὶ ποεῖ τὰν ἀστρονομίαν· τὸ δὲ διωρισμένον ἢ ἀκίνατόν ἐντι καὶ ποιεῖ τὰν ἀριθμητικὰν ἢ κινατὸν καὶ ποεῖ τὰν μουσικὰν. Λόγος ποότητος τρίτος. ἡ δὲ ποότης διαιρεῖται εἰς ταῦτα, ἕξις καὶ διάθεσις, παθητικὰν ποότητα καὶ πάθος, δύναμιν καὶ ἀδυναμίαν, σχῆμα καὶ μορφάν. ἔστι δὲ ἡ μὲν ἕξις ἐπίτασις διαθέσεως καὶ μονιμότητας καὶ ἰδρυσις ἐκ τῆς συνεχοῦς καὶ ἐνεργουμένης διαθέσεως οἷον εἰς φύσιν μετενεχθεῖσα καὶ δευτέρα τις χρηματίσασα φύσις. λέγεται δὲ ἕξις καὶ τὰ κατὰ φύσιν ἅμιν προσόντα καὶ μὴ ἐκ διαθέσεως καὶ προκοπᾶς ἐγγινόμενα, ὡς ἡ ὄψις καὶ αἱ λοιπαὶ τῶν αἰσθήσεων· καὶ ἡ παθητικὰ ποότης ὁμοίως τοῦ πάθους ἐστὶν αὐξήσις καὶ ἐπίτασις καὶ μείωσις. τὸ δὲ πάθος καὶ τὰν παθητικὰν ποότητα ἐπὶ ὀργῆς καὶ μίσους καὶ ἀκολασίας καὶ τῶν λοιπέων τᾶς κακίας παθῶν καὶ τῶν ἐκ νόσου παθημάτων, θερμότητος καὶ ψυχρότητος, νῦν μὲν ἐπὶ τῆς ἕξεως καὶ διαθέσεως τίθησιν, νῦν δὲ ἐπὶ τᾶς παθητικᾶς ποότητος <καὶ> τοῦ πάθους καὶ ἔντιν εἰπεῖν <ὅτι> καθὸ μὲν μεθεκτὸν ἕξιν προσηγόρευσαν, καθὸ δὲ πάθος ἐμποιεῖ, παθητικὰν ποότητα ταῦτα ὠνόμασαν, ὃ ἔστιν εἰς ἰδρυσιν καὶ μονιμότητα εἰπεῖν. ἡ γὰρ μετρία ἀλλοίωσις πάθος ὠνόμασται, ὥστε ἀπὸ τοῦ μὲν μετέχοντος ἕξις ἂν γένοιτο ἢ θερμότης, ἀπὸ δὲ τοῦ ἀλλοιοῦντος παθητικὰ ποότης ἢ πάθους δύναμις λέγεται, οἷον ἐπὶ τοῦ βρέφους, ὅταν λέγῃ <τις> δυνάμει δρομικόν ἐστι, δυνάμει φιλόσοφον καὶ ἀπλῶς ὅταν ἄρτι μὲν οὐκ ἔχῃ τὸ δύνασθαι ἐνεργεῖν, περιόδοις <δὲ> χρονικαῖς ἐνδεχόμενον ἐγγενέσθαι τὸ δύνασθαι. ἀδυναμία δέ, ὅταν ἀνεπίδεκτος ἡ φύσις ἡ ἐπὶ τῷ τινά ποτε ἐνέργειαν παραδέξασθαι, οἷον ἀνθρώπῳ τὸ ἀναπτάναι ἀδύνατον καὶ ἵππῳ τὸ ὁμιλέειν καὶ ἀετῷ βιοτεύειν ἐν ὕδατι ἢ ὅσα κατὰ φύσιν ἀδύνατα.

- <sup>7</sup> σχῆμα δὲ λέγεται ἡ τοιάδε διατύπωσις καὶ διάπλασις· μορφὰ δὲ ἡ ἕξωθεν ἐπιφαινομένη ποιότης ἐκ χρώματος καὶ διαμόρφωσις ἢ ἡ ἐπιπολάζουσα εὐχροία ἢ καὶ ἡ τούναντίον δύσχροια καὶ ἀπλῶς ἡ τοιάδε τις ἐπιβάλλουσα τῇ ὄψει τῆς ἐπιφανείας μορφά. οἱ δὲ τὸ μὲν σχῆμα ἐπὶ τῶν ἀψύχων διέλαβον, τὰν δὲ μορφὰν ἐπὶ τῶν ἐμψύχων. οἱ δὲ εἶπον σχῆμα μὲν τὸ ἐγχωροῦν διὰ βάθους, μορφὰν δὲ τὴν ἐξ ἐπιπολῆς ἐπιφάνειαν, περὶ ὧν μεμαθήκατε. Λόγος τέταρτος <τοῦ πρὸς τι>. τῶν πρὸς τι γενικώτερον διαίρεσις τετραχῶς διαιρέεται, φύσει, τέχνῃ, τύχῃ καὶ προαιρέσει· φύσει μὲν ὡς πατήρ πρὸς τὸν υἱόν, τέχνῃ δὲ ὡς μαθητὴς πρὸς διδάσκαλον, τύχῃ δὲ ὡς δῶλος πρὸς δεσπότην καὶ προαιρέσει ὡς φίλος πρὸς φίλον καὶ ἐχθρὸς πρὸς ἐχθρόν, εἰ καὶ ἀπλῶς πάντα φύσει. Λόγος πέμπτος <τοῦ ποῦ>. τὸ ποῦ διαιρεῖται κατὰ τὸ ἀπλούστερον ἑξαχῶς, ἄνω, κάτω, ἔμπροσθεν, ὀπίσθεν, δεξιὰ καὶ ἀριστερά. ποικίλλεται δὲ ἕκαστον τούτων· τοῦ γὰρ ἄνω πολλὰ διαφοραὶ ἐν αἰθέρι, ἐν ἀστροῖς μέχρι τοῦ πόλου, ὑπὲρ τὸν πόλον, καὶ τὰ κάτω ὡσαύτως καὶ [τὰ] ἀπειράκις ἀπείρως τοῖς μερικωτέροις τόποις ποικίλλεται. ἡ δὲ τούτων ἡ μεγίστη ἀμφιβολία λεχθήσεται. Λόγος τοῦ πότε ἕκτος. τὸ δὲ πότε εἰς τὸν ἐνεστώτα, παρωχαμένον καὶ μέλλοντα διαιρεῖται. ὁ ἐνεστώτης ἀδιαίρετος, ὁ παρωχαμένος εἰς ἐννέα, ὁ μέλλον εἰς πέντε. ἐν δὲ τοῖς ὑπερτάτοις περὶ τούτων ἐλέχθη. Λόγος ἑβδομος τοῦ ποεῖν. τὸ δὲ ποεῖν διαιρεῖται εἰς πρᾶξιν καὶ λόγον καὶ διανόημα. ἡ πρᾶξις εἰς τὰν διὰ χειρῶν ἐργασίαν, εἰς τὰν δι' ὀβελῶν καὶ ὀργάνων ἐργασίαν καὶ εἰς τὰν διὰ ποδῶν. καὶ τούτων ἕκαστον εἰς ἰδικὰς ἐργασίας τὰς κατὰ μέρος διαιρουμένας. ὁ δὲ λόγος εἰς τὰν Ἑλλάδα γλῶτταν, εἰς βάρβαρον· καὶ τούτων ἕκαστη εἰς διαλέξεις ποικίλλεται [καὶ] διαφόρως, τὸ δὲ διανόημα εἰς μυρία τῶν νοημάτων ἐγκοσμίων τε καὶ ὑπερκοσμίων. ὑπὲρ τοῦ ποεῖν καὶ ὁ λόγος καὶ τὸ διανόημα ἐνεργεῖαί ἐντι τοῦ λογικοῦ· φαμέν γὰρ «τί ποεῖ ὁ δεῖνα;» ἀποκρινόμεθα «ὁμιλεῖ, διαλέγεται, διανοέεται, λογίζεται» καὶ τὰ ἐξῆς. Λόγος ὄγδοος τοῦ πάσχειν. τὸ πάσχειν διαιρεῖται εἰς ψυχὴν καὶ σῶμα καὶ τούτων ἕκαστον εἰς τὰ ἐξ ἐνεργείας ἐτέρου πάθη. ἐξ ἐνεργείας δὲ ἐστὶν, ὅταν

τύπτεται τις. τὰ δὲ δίχα τοῦ ἐνεργοῦντος, ἃ πάλιν εἰς τὰ μυρία τῶν παθέων εἶδη τὰν διαίρεσιν δέχεται. Λόγος ἕννατος τοῦ κέεσθα 1 .

<sup>8</sup> τὸ δὲ κέεσθα εἰς τρία διαιρεῖται στάσιν, καθέδραν, ἀνάκλιν, ὧν ἕκαστον πάλιν τρόποις διαφόροις ποικίλλεται· ἃ τε γὰρ στάσις διάφορος ἢ ἐφ' ὅλου τοῦ πέλματος ἢ ἐπ' ἁκρων δακτύλων ἢ ἐπ' ὀρθῶν τῶν ἰγνύων ἢ ὀκλαζόντων ἐπὶ βημάτων ἴσων ἢ ἀνίσων, ἐπ' ἀμφοτέροις τοῖς ποσὶν ἢ ἐφ' ἐνὶ ποριζόμενον, ἢ τε καθέδρα ὁμοίως ὀρθωσις πρηνῆς, ὕπτιος ἐπ' ὀρθογωνίῳ τῷ τῶν γονάτων σχήματι καὶ ἀμβλυγωνίῳ ἢ ὀξυγωνίῳ καὶ ἐναλλάξ τῶν ποδῶν ἢ ἄλλως διακείμενος, ἢ τε ἀνάκλινσις ὡσαύτως ἢ ὕπτιος ἀνάκειται ἢ πρηνῆς καὶ πλάγιος ἐκτάδην ἢ ἠπλωμένως ἢ ἐν καμπύλῳ ἢ σκολιῷ τῷ σχήματι. καὶ ἀπλῶς ποικίλος καὶ οὐ μονοειδὴς ἡ διαίρεσις, ἔτι διαιρέεται τὸ κέεσθα καὶ εἰς χύσιν ὡς ἐπὶ τοῦ σίτου, ψάμμου, ἐλαίου καὶ ὕδατος καὶ τῶν λοιπῶν ὅσα τοῦ κέεσθαί ἐστι ξηρὰ ὄντα καὶ εἴ τι ὑγρὰς γνωρίζομεν φύσεως καὶ μέντοι καὶ τὸ ἠπλῶσθαι τοῦ κείσθαι ἐστίν, ὡς ἐπὶ λίνου καὶ τῶν ἐπιπλῶν. Λόγος δέκατος τοῦ ἔχει ν . τὸ δὲ ἔχειν εἰς περίθεσιν διαιρέεται, ὡς τὸ ὑποδεδέσθαι, ὠπλίσθαι, ἐσκεπάσθαι· εἰς τε ἔνθεσιν ὡς ἐπὶ μεδίμνου καὶ κεραμίου καὶ τῶν λοιπῶν ἀγγείων· λέγομεν γὰρ πυροῦς ἔχειν τὸν μέδιμνον ἢ οἶνον τὸν κέραμον· καὶ εἰς πλοῦτον καὶ κτῆσιν, οἶον πλοῦτον ἔχον, ἀγρόν, ζευγος καὶ τὰ τούτοις παραπλήσια. Ὁ ψαρτυτικά Περί ἀνδρὸς ἀγαθοῦ καὶ εὐδαίμονος Stob. 3.1.107 p. 57 He. (Mullach 1 p. 553, Nolle fr. 41 p. 44) Τοῦ αὐτοῦ Περί ἀνδρὸς ἀγαθοῦ καὶ εὐδαίμονος. Πρῶτον μὲν ὧν χρὴ τοῦτο γινώσκειν, ὅτι ὁ μὲν ἀγαθὸς ἀνὴρ οὐκ εὐθέως εὐδαίμων ἐξ ἀνάγκας ἐστίν, ὁ δὲ εὐδαίμων καὶ ἀγαθὸς ἀνὴρ ἐστίν. ὁ μὲν γὰρ εὐδαίμων ἐξ ἐπαινετῶ καὶ μακαριστῶ γίνεται, ὁ δὲ ἀγαθὸς ἀνὴρ ἐξ ἐπαινετῶ μόνον. γίνεται δὲ ὁ μὲν ἔπαινος ἐπ' ἀρετᾶ, ὁ δὲ μακαρισμὸς ἐπ' εὐτυχίᾳ. καὶ ὁ μὲν ἀγαθὸς ἀνὴρ ἐπὶ τοῖς παρ' ἀρετᾶς ἀγαθοῖς γίνεται τοιοῦτος, ὁ δ' εὐδαίμων καὶ ἐπὶ τοῖς διὰ τύχαν.

<sup>9</sup> καὶ ὁ μὲν ἀγαθὸς ἀνὴρ ἀναφαίρετον ἔχει τὰν ἀρετάν, ὁ δ' εὐδαίμων ἔστιν ὅκα ἀφαιρέεται τὰν εὐδαιμοσύναν. τὰς μὲν γὰρ ἀρετὰς ἀνυπεύθυνος ἃ δύνανται, τὰς δ' εὐδαιμοσύνας εὐθυνομένα. νόσοι τε γὰρ μακρὰι σώματος καὶ πηρώσιες αἰσθαταρίων ἀπομαραίνοντι τὰν εὐθάλειαν τὰς εὐδαιμοσύνας. Stob. 3.1.108 p. 58 He. (Mullach 1 p. 553, Nolle fr. 42 p. 45) Ἐν ταύτῳ. Διαφέρει δὲ θεὸς ἀνθρώπῳ ἀγαθῷ, ὅτι θεὸς μὲν οὐ μόνον εἰλικρινῆ καὶ διυλισμέναν ἔχει τὰν ἀρετάν ἀπὸ παντὸς τῷ θνατῷ πάθεος, ἀλλὰ καὶ τὰν δύναμιν αὐτᾶς ἄτρυτον πέπαται καὶ ἀνυπεύθυνον, ὡς πρὸς αἰώνιων ἔργων σεμνότητά τε καὶ μεγαλοπρέπειαν. ἄνθρωπος δ' οὐ μόνον τῷ θνατῷ τῆς φύσεως καταστάματι μείονα ταύταν πέπαται, ἔστι δ' ὅκκα καὶ δι' ἀγαθῶν ἀμετρίαν καὶ διὰ συνήθειαν ἰσχυρὰν καὶ διὰ φύσιν μοχθηρὰν καὶ δι' ἄλλας αἰτίας πολλὰς ἀδυνατεῖ κατ' ἄκρας γεναθῆμεν παναλαθέως ἀγαθός. Stob. 3.1.109 p. 58 He. (Mullach 1 p. 553, Nolle fr. 43 p. 45) Ἐν ταύτῳ. Φαμὶ δὴ τὸν ἀγαθὸν ἄνδρα τοῦτον εἶμεν, τὸν πράγμασι μεγάλοις καὶ καιροῖς καλῶς χρεόμενον. οὗτος δὲ κ' εἴη ὁ εὐτυχίαν τε δυνάμενος καλῶς φέρειν καὶ πάλιν ἀτυχίαν, καὶ ὁ ἔν τε τοῖς καλοῖς καὶ τιμίοις ἄξιος γενόμενος τῶν ὑποκειμένων καὶ μεταβαλοίσας τὰς τύχας εὖ τὸ παρὸν ἐκδεχόμενος. εἰ δὲ συντόμως τε καὶ κεφαλαιωδῶς δεῖ φράσαι, ὁ ἐν πάντεσσι τοῖς καιροῖς καλῶς ἀγωνιζόμενος ἐκ τῶν ἐνδεχομένων, καὶ μὴ μόνον αὐταυτὸν οὕτως διατιθεῖς, ἀλλὰ καὶ τοὺς ἐμπιστεύσαντας αὐτῷ καὶ συναγωνισαμένους. Stob. 3.1.110 p. 59 He. (Mullach 1 p. 553, Nolle fr. 44 p. 45) Ἐν ταύτῳ. Ἐπεὶ ὧν τῶν ἀγαθῶν ἃ μὲν αὐτὰ ἐντὶ δι' αὐταυτὰ αἰρετά, οὐ μὲν δι' ἕτερον· ἃ δὲ δι' ἕτερον, οὐ μὲν δι' αὐταυτὰ· εἴη ὧν κα τρίτον τι εἶδος ἄτερον ἀγαθῶν, ὃ καὶ δι' αὐταυτὸν αἰρετόν ἐντὶ καὶ δι' ἕτερον. τίν' ὧν [οὖν] ἐντὶ τὰ τοιαῦτα τῶν ἀγαθῶν, ἅπερ αὐτὰ δι' αὐταυτὰ αἰρετὰ πέφυκεν ἡμεν, οὐ μὲν δι' ἕτερον; φανερόν ὅτι ἃ εὐδαιμοσύνα. ταύτας γὰρ ἔνεκα τὰ ἄλλα αἰρεόμεθα, αὐτὰν δὲ ταύταν οὐδενὸς ἀτέρω.

<sup>10</sup> τίνα δὲ πάλιν ἐντί, ἃ δι' ἄτερον μὲν αἰρεόμεθα [αὐτὰν δὲ ταύταν αἰρεόμεθα] οὐ μὲν δι' αὐταυτὰ γε; δᾶλον ὅτι τὰ ὠφέλιμα καὶ τὰ προαιρετικὰ τῶν ἀγαθῶν, ἅπερ αἴτια γίνεται τῶν ἀτέρων, οἶον

πόννοι μὲν σώματος καὶ γυμνάσια καὶ τρίψιες εὐεκτίας, ἀναγνώσεις δὲ καὶ μελέται καὶ ἐπιτηδεύσεις καλῶν καὶ ἀρετῶν. τίνα δὲ καὶ δι' αὐταυτὰ αἰρετὰ καὶ [τὰ] δι' ἕτερον; οἷον αἱ τε ἀρεταὶ καὶ αἱ ἕξεις αὐτῶν, καὶ αἱ προαιρέσεις, καὶ αἱ πράξεις, καὶ πᾶν τὸ ἐχόμενον τῆς τῷ καλῷ οὐσίας. τὸ μὲν ὦν δι' αὐταυτὸ αἰρετόν, οὐ μὲν δι' ἕτερον, μονήρες ἀγαθὸν ἐντι καὶ ἔν· τὸ δὲ καὶ δι' αὐτὸ <ταυ> το καὶ δι' ἄτερον τριχᾶ δέδασται. τὸ μὲν γάρ τι αὐτῷ περὶ ψυχάν ἐστι, τὸ δὲ περὶ σῶμα, τὸ δὲ τι ἐκτός· περὶ ψυχάν μὲν αἱ τᾶς ψυχᾶς ἀρεταί, περὶ σῶμα δὲ αἱ τῷ σώματος, ἐκτός δὲ φίλοι δόξα τιμὰ πλοῦτος. παραπλησίως δὲ καὶ τὸ δι' ἄτερον αἰρετόν· τὸ μὲν γάρ τι αὐτῷ τὰ ποιητικὰ τῶν τᾶς ψυχᾶς ἀγαθῶν, περὶ σῶμα δὲ τὰ τῷ σώματος, ἐκτός δὲ τὰ αἴτια πλούτω καὶ δόξας καὶ τιμᾶς καὶ φιλίας. ὅτι δὲ τὰν ἀρετὰν ἤμεν συμβέβακεν αὐτὰν δι' αὐταύταν αἰρετάν, δᾶλον καὶ ἐκ τῶνδε. εἰ γὰρ τὰ καταδεέστερα τᾶ φύσει, λέγω δὴ τὰ σώματος ἀγαθὰ, αὐτὰ δι' αὐταυτὰ αἰρεόμεθα, κρέσσον δὲ ψυχὰ σώματος, φανερόν ὅτι καὶ τὰ τᾶς ψυχᾶς ἀγαθὰ αὐτὰ δι' αὐταυτὰ ἀγαπέομες, ἀλλ' οὐ διὰ τὰ ἀποβαίνοντα ἀπ' αὐτῶν. Stob. 3.1.111 p. 61 He. (Mullach 1 p. 555, Nolle fr. 45 p. 46) Ἐν ταύτῳ. Ὅτι ὁ ἀγαθὸς ἀνὴρ οὕτω διάκειται ποτ' εὐτυχίαν, ὥσπερ καὶ ὁ τῷ σώματι καλῶς ἔχων καὶ ῥωμαλέως. καὶ γὰρ ἐκεῖνος οἷός τε καὶ θάλλος καὶ ψῦχος ὑπομένεν καὶ βάρος ἄραι μέγα καὶ πολλὰς ἀτέρας εὐχερῶς ὑπομένεν κακοπαθείας. Stob. 3.1.112 p. 61 He. (Mullach 1 p. 554, Nolle fr. 46 p. 46) Ἐν ταύτῳ. Τῷ δ' ἀνθρωπίνῳ βίῳ καιροὶ τρεῖς, ὁ μὲν ἐν εὐτυχίᾳ ὁ δ' ἐν ἀτυχίᾳ, ὁ δὲ μεταξὺ τούτων. ἐπεὶ ὦν ἀγαθὸς ἀνὴρ ὁ ἔχων ἀρετὰν καὶ ὁ χρεόμενος ἀρετᾷ, χρᾶται δὲ αὐτᾷ κατὰ τὴν τρεῖς καιρῶς· ἢ γὰρ ἐν ἀτυχίᾳ ἢ ἐν εὐτυχίᾳ ἢ ἐν τοῖς μεταξὺ τούτων· καὶ ἐν ἀτυχίᾳ μὲν ἐντι κακοδαίμων, ἐν δ' εὐτυχίᾳ εὐδαίμων, ἐν δὲ τᾷ μέσῃ καταστάσει οὐκ εὐδαίμων· φανερόν οὖν ὅτι οὐδὲν ἄτερόν ἐστιν εὐδαιμοσύνα ἀλλ' ἢ χρᾶσις ἀρετῶν ἐν εὐτυχίᾳ.

- <sup>11</sup> λέγομεν δὲ νῦν εἰδαιμοσύναν τὰν τῷ ἀνθρώπῳ. ὁ δ' ἀνθρωπος οὐχ ἁ ψυχὰ μόνον, ἀλλὰ καὶ τὸ σῶμα· τὸ γὰρ ἐξ ἀμφοτέρων ζῶον καὶ τὸ ἐκ τοιούτων ἀνθρωπος. καὶ γὰρ εἰ τᾶς ψυχᾶς ὄργανον τὸ σῶμα πέφυκεν, ἀλλὰ καὶ τῷ ἀνθρώπῳ μέρος καὶ τοῦτο καὶ ἁ ψυχά. διὸ καὶ τῶν ἀγαθῶν ἃ μὲν ἐντι τῷ ἀνθρώπῳ, ἃ δὲ τῶν μερέων. καὶ ἀνθρώπῳ μὲν ἀγαθὸν εὐδαιμοσύνα· τῶν δὲ μερέων τῷ ἀνθρώπῳ ψυχᾶς μὲν φρόνασις ἀνδρεία δικαιοσύνα σωφροσύνα, σώματος δὲ κάλλος ὑγίεια εὐεκτία εὐαισθησία. τὰ δ' ἐκτός πλοῦτος καὶ δόξα καὶ τιμὰ καὶ εὐγένεια πέφυκεν ἐπιγεννάματα ἤμεν τῷ ἀνθρώπῳ καὶ ἀκόλουθα <τοῖς> φύσει προϋφιστακόσιν ἀγαθοῖς· δορυφορεῖται τὰ μήονα τῶν ἀγαθῶν τὰ μέζονα· φιλία μὲν καὶ δόξα καὶ πλοῦτος σῶμα καὶ ψυχάν, ὑγίεια δὲ καὶ ἰσχύς καὶ εὐαισθησία ψυχάν, φρόνασις δὲ καὶ ἀνδρεία καὶ σωφροσύνα καὶ δικαιοσύνα τὸν νόον τᾶς ψυχᾶς, ὁ δὲ νόος τὸν θεόν· οὗτος γὰρ ὁ κράτιστός ἐστι καὶ ὁ ἀγεμονεύων. καὶ τούτῳ ἔνεκα καὶ τὰ ἄλλα τῶν ἀγαθῶν δεῖ παρῆμεν. στρατεύματος μὲν γὰρ ἀγεῖται στρατηγός, πλωτήρων δὲ κυβερνάτας, τῷ δὲ κόσμῳ θεός, τᾶς δὲ ψυχᾶς νόος, τᾶς δὲ περὶ τὸν βίον εὐδαιμοσύνας φρόνασις· οὐθὲν γὰρ ἄτερόν ἐστι φρόνασις, εἰ μὴ ἐπιστάμα τᾶς περὶ τὸν βίον εὐδαιμοσύνας, ἢ ἐπιστάμα τῶν κατὰ φύσιν ἀνθρώπῳ ἀγαθῶν. Stob. 3.1.113 p. 63 He. (Mullach 1 p. 555, Nolle fr. 47 p. 47) Ἐν ταύτῳ. Καὶ θεῷ μὲν εὐδαιμοσύνα καὶ βίος ἄριστος, τῷ δ' ἀνθρώπῳ ἐξ ἐπιστάμας καὶ ἀρετῶν καὶ τρίτῳ εὐτυχίας σωματουμένα παραγίνεται. λέγω δὲ ἐπιστάμαν σοφίαν μὲν τῶν θείων καὶ δαιμονίων, φρόνασιν δὲ τῶν ἀνθρωπίνων καὶ <τῶν> περὶ τὸν βίον· τὰς γὰρ λόγοις καὶ ἀποδειξίεσι ποτιχρωμένας ἀρετὰς δέον ἐπιστάμας ποταγορεύειν· ἀρετὰν δὲ τὰν ἠθικὰν καὶ βελτίστην ἔξιν τῷ ἀλόγῳ μέρει τᾶς ψυχᾶς, καθ' ἃν καὶ ποιοὶ τινες ἤμεν λεγόμεθα κατὰ τὸ ἦθος, οἷον ἐλευθέριοι δίκαιοι καὶ σώφρονες· εὐτυχίαν δὲ τὰν παρὰ τὸν λόγον τῶν ἀγαθῶν παρουσίαν καὶ μὴ δι' αὐτὸν γινομένην. ἐπεὶ ὦν ἁ μὲν ἀρετὰ καὶ ἐπιστάμα ἐφ' ἀμῖν, ἃ δ' εὐτυχία οὐκ ἐφ' ἀμῖν· ἐν δὲ θεωρίαις καὶ πράξεσι τῶν καλῶν τὸ εὐδαιμονέν· αἱ δὲ θεωρίαι καὶ αἱ πράξεις ποτάντεις μὲν οὔσαι λειτουργίαν καὶ ἀνάγκαν

ἐπιφέροντι, εὐοδοῦσαι δὲ διαγωγὰν καὶ εὐδαιμοσύναν· γίνεται δὲ ταῦτα ἐν εὐτυχίᾳ· φανερόν ὅτι οὐδὲν ἄτερόν ἐστιν εὐδαιμοσύνα, εἰ μὴ χρᾶσις ἀρετᾶς ἐν εὐτυχίᾳ.

12 Stob. 3.1.114 p. 64 He. (Mullach 1 p. 555, Nolle fr. 48 p. 48) Ἐν ταύτῳ. Ἐπεὶ ὢν εὐδαιμοσύνα χρᾶσις ἀρετᾶς ἐν εὐτυχίᾳ, περὶ ἀρετᾶς καὶ εὐτυχίας λέγωμες, καὶ πρῶτον περὶ εὐτυχίας. τῶν γὰρ ἀγαθῶν ἃ μὲν οὐκ ἐπιδέχεται ὑπερβολάν, οἷον ἀρετὰ· οὐ γάρ ἐστιν ὑπερβάλλουσα τις ἀρετὰ καὶ ὑπερβαλλόντως τις ἀγαθός· ἃ γὰρ ἀρετὰ στάθμαν ἔχει τὸ δέον, καὶ ἔστι τῷ δέοντος ἕξις ἐν τοῖς πρακτοῖς. ἃ δ' εὐτυχία καὶ τὰν ὑπερβολὰν ἐπιδέχεται καὶ τὰν μῆωσιν. ὑπερβάλλουσα δὲ γεννᾷ τινὰς κακίας καὶ ἐξίστησι τὸν ἄνθρωπον ἐκ τᾶς κατὰ φύσιν ἕξις, ὥστε πολλάκις ἀντιβαίνειν καὶ τᾷ συστάσει τᾶς ἀρετᾶς. καὶ οὐ μόνον ἃ εὐτυχία, ἀλλὰ καὶ ἄτεραι αἰτίαι πλείονες. οὐδέποκα γὰρ δεῖ θαυμάζειν περὶ μὲν ἀυλητικὰν ἡμὲν τινὰς ἀλαζόνας, οἱ τὰ ποτ' ἀλάθειαν ἐάσαντες φαντασίᾳ τινὶ ψευδεῖ τῶς ἀμώσως αἰρέοντι, περὶ δὲ τὰν ἀρετὰν μὴ ἡμεν τὸ τοιοῦτον γένος, ἀλλ' ὅσῳ περ σαμνότερόν ἐστι, τοσοῦτῳ καὶ τὸ ποτιποιούμενον περὶ αὐτὰν πλεόν ἡμεν γένος. πολλὰ γάρ ἐστι τὰ διαστρέφοντα τὰς περὶ τὰν ἀρετὰν ἐπιφανείας, ὢν ἐν μὲν ἐστι τὸ τῶν ἐπιβουλευόντων καὶ ποτιποιουμένων γένος ἄτερα δὲ φυσικὰ πάθεα παρακολουθέοντα ἐνίοκα ποιεόντι ἐναντίαν ἐπιπρέπειαν τᾶς ἀληθινᾶς διαθέσιος· τινὰ δὲ καὶ δι' ἕθος συνεκτεθραμμένα ἐκ παλαιῶν χρόνων· οὐκ ὀλίγα δὲ καὶ δι' ἀλικίας ἀβαρτικὰς τε καὶ γεροντικὰς, καὶ δι' εὐτυχίας ἢ καὶ ἀτυχίας, καὶ δι' ἀτέρως παμπλαθείας τρόπως. ὥστε οὐδέποκα δεῖ θαυμάζειν, εἰ πάντ' ἀντεστραμμένως ἐνίοκα κρίνεται, τᾶς ἀληθινᾶς διαθέσιος μεταπιπτοίσας. ὥσπερ καὶ τέκτονα τὸν ἄριστον εἶμεν δοκέοντα πολλὰ ἐν τοῖς ὑποκειμένοις ἔργοις ὀρέομες ἀμαρτάνοντα, καὶ στραταγὸν καὶ κυβερνάταν καὶ γραφέα καὶ πάντας ἀπλῶς, καὶ ὅμως οὐκ ἀποστεροῦμες τᾶς ὑπαρχούσας ἕξις· οὕτως οὐδὲ τὸν ἀκολασταίνοντα ἐν τισι καιροῖς οὐδὲ τὸν ἀδικήσαντα οὐδὲ τὸν ἀποδειλιάσαντα εἰς τῶς κακῶς τακτέον ἄνδρας, οὐδὲ μὰν τῶς τούτων τι κατορθώσαντας εἰς τῶς ἀγαθῶς· ἀλλὰ τοῖς τε φαύλοις τὸ τυχὲν ποτὲ δοτέον τοῖς τε ἀγαθοῖς τὸ διαμαρτάνειν· τὰν δὲ ἀλαθινὰν κρίσιν <κριτέον> οὐ ποθ' ἕνα καιρὸν ἐπιβλέποντας οὐδ' ἐπὶ χρόνου τι πλᾶθος, ἀλλ' ἐπὶ πάντα τὸν βίον.

13 ὥσπερ δὲ τὸ σῶμα βλάπτει μὲν καὶ τὸ τᾶς ἐνδείας καὶ τὸ τᾶς ὑπερβολᾶς εἶδος, οὐ μὰν ἀλλὰ νόσως γε μέζοντας ἐμποιεῖν πέφυκεν ἃ ὑπερβολὰ καὶ τὰ καλεόμενα περισσώματα· οὕτω καὶ <τὰν> ψυχὰν βλάπτει μὲν καὶ τὸ τᾶς εὐτυχίας ἢ ἀτυχίας εἶδος ἀκαίρως παραγενόμενον, οὐ μὰν ἀλλὰ νόσως γε μέζοντας ποὲν πέφυκεν ἃ λεγόμενα παρὰ πάντεσσιν εὐτυχία, ὥσπερ οἶνος καταμεθύσκουσα τοῖς ἀγαθοῖς τὰν διάνοιαν. Stob. 3.1.195 p. 148 He. (Mullach 1 p. 556, Nolle fr. 49 p. 49) Ἀρχύτα Πυθαγορείου Περὶ ἀνδρὸς ἀγαθοῦ καὶ εὐδαίμονος. Ὅθεν οὐκ ἀτυχίαν ἐνεγκὲν ἐμμελῶς χαλεπώτερόν ἐστιν, ἀλλ' εὐτυχίαν. πάντες [μὲν] γὰρ ἐν ἀτυχίᾳ μὲν ὄντες ὥς ἐπὶ πολὺ μέτριοι καὶ κόσμιοι τὸ ἥθος εἶμεν φαίνονται, ἐν δ' εὐπραγίαις ἀνδρεῖοι, μεγαλόφρονες, μεγαλόψυχοι. δεινὰ γὰρ <ἃ> ἀτυχία συναγαγὲν καὶ καταρτίσαι τὰν ψυχάν, ἃ δ' εὐπραγία τοῦναντίον ἐπᾶραι καὶ κενῶσαι. διὸ ποθεκτικοὶ μὲν ἅπαντες καὶ συνετοὶ τὸν τρόπον ἀτυχέοντες, ἐπιθετικοὶ δὲ καὶ θαρσαλέοι τὸν τρόπον εὐτυχίοντες. Stob. 3.1.196 p. 149 He. (Mullach 1 p. 556, Nolle fr. 50 p. 49) Ἐν ταύτῳ. Ὅρος δὲ ἐστὶν εὐτυχίας, ἂν προέλοιτο ὁ ἀγαθὸς ἀνὴρ συνεργὸν αὐτῷ γινομένην ποττὰς ἰδίας πράξις ὥσπερ καὶ μέγεθος ναὸς καὶ μέγεθος παδαλίῳ, ὧ καθικνεῖσθαι δύναται ὁ ἀγαθὸς κυβερνάτας μεγάλα πελάγεα διαπεραιούμενος καὶ μεγάλην ναυκλαρίαν στελλόμενος. ἃ δ' ὑπερβολὰ τᾶς εὐτυχίας τοῖς ἀγαθοῖς οὐ κρατεῖσθαι πέφυκεν ὑπὸ τᾶς ψυχᾶς, ἀλλὰ κρατὲν αὐτᾶς. ὥσπερ γὰρ τὸ λαμπρὸν φᾶος μαρτυρίαν περιτίθησι τοῖς ὀφθαλμοῖς, οὕτω καὶ ἃ ὑπερβάλλουσα εὐτυχία τῷ νόῳ τᾶς ψυχᾶς. καὶ περὶ μὲν οὗν εὐτυχίας ἄλλις εἰρήσθω. Stob. 3.3.65 p. 217 He. (Mullach 1 p. 556, Nolle fr. 51 p. 49) Ἀρχύτα Πυθαγορείου ἐκ τοῦ Περὶ ἀνδρὸς ἀγαθοῦ καὶ εὐδαίμονος. Φρόνιμος δὲ ἀνὴρ οὕτως ἂν μάλιστα γένοιτο· φύσιος πρᾶτον εὐστόχῳ τε καὶ μναμονικᾷς καὶ φιλοπόνῳ τυχῶν, ἐν λογισμοῖς τε καὶ

μαθημάτεσσι καὶ ταῖς ποτ' ἀκρίβειαν θεωρίαις εὐθὺς ἐκ νέω γυμνάσαιτο τὰν διάνοιαν, φιλοσοφίας ἀπτόμενος ὀρθῶς, μετὰ δὲ ταῦτα ἐθέων τε καὶ νόμων καὶ βίων ἀνθρωπίνων ἐμπειρίαν λάβοι.

14 δύο γάρ ἐντι ἐξ ὧν τῷ φρονίμῳ διάθεσις παραγίνεται, ὧν τὸ μὲν ἐστὶν ἕξιν μαθηματικὴν τε καὶ γνωστικὴν λαβεῖν, τὸ δὲ θεωρήματα καὶ πράγματα πολλὰ ἐπελθέν, τὰ μὲν καὶ αὐτὸν ἰδόντα, τὰ δὲ καὶ δι' ἑτέρῳ τινὸς τρόπῳ κατανοήσαντα. οὕτε γὰρ ὁ ἐν λογιμοῖς καὶ μαθημάτεσσι καὶ ταῖς ποτ' ἀκρίβειαν θεωρίαις εὐθὺς ἐκ νέω γυμνάσας τὰν διάνοιαν ἱκανός ἐστι ποτὶ φρόνασιν· οὐθ' ὁ τούτων μὲν ἀπολειφθεὶς, ἐν <δ> ἀκροαμάτεσσι πολλοῖς καὶ πραγμάτεσσιν ἀναστρεφθεὶς, ἀλλ' ὁ μὲν ἐν τῷ καθ' ἕκαστα κρίνεν τυφλὸς ἐγένετο τὰν διάνοιαν· ὁ δ' ἐν τῷ καθόλῳ θεωρὲν ἀεί. καθάπερ <γὰρ ἔνι> ἐπὶ τῶν λογισμῶν τὰ μέρη συντιθέντας τὸ ὅλον ἐξ αὐτῶν λογιζέσθαι, οὕτω καὶ ἐπὶ τῶν πραγμάτων δύναται ὁ μὲν λόγος τὰν καθόλῳ θεωρίαν ὑπογράφειν, ἃ δ' ἐμπειρία καθ' ἕκαστα κρίνεν. Stob. 4.50.28 p. 1031 He. (Mullach 1 p. 557, Nolle fr. 52 p. 50) Ἀρχύτα Πυθαγορείου ἐκ τοῦ Περί ἀνδρὸς ἀγαθοῦ καὶ εὐδαίμονος. Παραπλησίως δὲ καὶ γῆρας ἔχει ποτὶ νεότατα, καὶ ποιεῖ ἃ μὲν νεότας ἐγχειρητικῶς, τὸ δὲ γῆρας ποτινοατικῶς ... καὶ μηδέποκα ἀφύλακτον αὐτὸ ἀφίεμεν διανοίας, ἀλλὰ καὶ τί πράσσει καὶ τί πέπραγεν ἐπισκοπεῖ, ἵνα τὰ μὲν μέλλοντα τοῖς παρεόντεσσι σταθμευόμενος, τὰ δ' ἐνεστακότα τοῖς παρωχημένοις αὐτὸς αὐταυτὸν διορθοῦν δύνηται, ποτὶ μὲν τὸν παροιχόμενον <χρόνον> τὰν μνάμαν ἐφαρμόζων, ποτὶ δὲ τὸν παρεόντα τὰν αἴσθασιν, ποτὶ δὲ τὸν μέλλοντα τὰν πρόνοιαν. ἔστι γὰρ ἀεὶ μνάμα μὲν ἀμὲν τῷ παρεληλυθότος χρόνῳ, πρόνοια δὲ τῷ μέλλοντος, αἴσθασις δὲ τῷ παρεόντος.

15 διὸ δὴ δεῖ τὸν ὀρθῶς καὶ καλῶς βιοτεύειν μέλλοντα μὴ μόνον αἰσθητικὸν καὶ μναμονικὸν ἀλλὰ καὶ προνοατικὸν ἤμεν. Περί ἀντικειμένων Simpl. CAG 8 p. 407.15 K. (Schulte p. 75, Nolle p. 39) Συμπληρωθέντος δὲ τοῦ παρὰ Ἀριστοτέλει περὶ τῆς τῶν ἀντικειμένων διαφορᾶς λόγου καλῶς ἂν ἔχοι καὶ τὰ Ἀρχύτου περὶ αὐτῶν ἐν τῷ Περί ἀντικειμένων βιβλίῳ ἀρχέτυπα τῶν εἰρημένων ὄντα παραγεγράφθαι, καὶ μάλιστα, ὅτι οὐδὲ ὁ θεῖος Ἰάμβλιχος ἀπὸ τούτου τοῦ βιβλίου τι τοῖς ὑπομνήμασιν ἐνέταξεν, καὶ ἴσως οὐκ ἦλθεν εἰς αὐτόν· οὐ γὰρ ἂν αὐτὸ παρῆκεν ὁ τὸ τοῦ Ἀριστοτέλους Περί ἀντικειμένων βιβλίον ἐπισκεψάμενος. ἔχει δὲ οὕτως καὶ κατὰ νόμον καὶ κατὰ φύσιν ἀντικεῖσθαι ἀλλήλοις λέγεται τὰ μὲν ὡς ἐναντία, οἷον ἀγαθὸν κακῷ καὶ ὑγιὲς κάμνοντι καὶ ἀληθὲς ψευδεῖ· τὰ δὲ ὡς ἕξις στέρησει, οἷον ζωὰ θανάτῳ καὶ ὄρασις τυφλότατι καὶ ἐπιστάμα λάθῃ· τὰ δὲ ὡς πρὸς τί πως ἔχοντα, οἷον διπλάσιον ἡμίσει, ἄρχον ἀρχομένῳ καὶ δεσπόζον δεσποζομένῳ· τὰ δὲ ὡς κατάφασις ἀποφάσει, οἷον τὸ ἄνθρωπον ἤμεν τῷ μὴ ἤμεν καὶ τὸ σπουδαῖον ἤμεν τῷ μὴ ἤμεν. Simpl. CAG 8 p. 407.26 K. Ἐκθέμενος οὕτως τὰς τέσσαρας ἀντιθέσεις ἐπάγει ταῦτα περὶ τῆς διαφορᾶς αὐτῶν· διαφέροντι δὲ ταῦτα ἀλλάλων, ὅτι τὰ μὲν ἐναντία οὐκ ἀναγκαῖα ἅμα γίνεσθαι οὐδ' ἅμα φθείρεσθαι. ὑγίεια γὰρ νόσῳ ἐναντίον καὶ ἀρεμία κινήσει, ἀλλ' οὐτε ὑγεία νόσῳ συνυπάρχει οὐτε ἀρεμία κινήσει, οὐδὲ μὲν ἅμα γίνεται οὐδὲ μὲν ἅμα φθείρεται ἐκότερον αὐτῶν. ἕξις δὲ [γενέσιος] καὶ στέρησις διαφέροντι τούτων, ὅτι τὰ μὲν ἐναντία μεταβάλλειν πέφυκεν εἰς ἄλλαλα, οἷον τὸ ὑγιὲς ἐς τὸ κάμνον καὶ τὸ κάμνον ἐς τὸ ὑγιὲς καὶ τὸ ὄξυ ἐς τὸ βαρὺ καὶ τὸ βαρὺ ἐς τὸ ὄξυ, ἕξις δὲ καὶ στέρησις οὐκέτι, ἀλλ' ἕξις μὲν ἔρχεται εἰς τὰν στέραςιν, στέρησις δὲ οὐκ ἔρχεται εἰς τὴν ἕξιν· τὸ μὲν γὰρ ζῶον θνᾷσκει, τὸ δὲ γε θνᾷσκον οὐδέποκα ζήσει.

16 ὅλως δὲ ἕξις μὲν ἐντι συνοχὰ τῷ κατὰ φύσιν, στέρησις δὲ ἔκλειψις τῷ κατὰ φύσιν. τὰ δὲ πρὸς τι ἅμα ἀναγκαῖα καὶ γίνεσθαι καὶ φθείρεσθαι· ἀδύνατον γὰρ διπλάσιον μὲν ἤμεν, ἡμίσειον δὲ μή, ἢ ἡμίσειον μὲν ἤμεν, διπλάσιον δὲ μή, καὶ αἴκα τι γένηται διπλάσιον, ἅμα καὶ ἡμίσειον γίνεται, καὶ αἴκα τι φθείρεται διπλάσιον, ἅμα καὶ ἡμίσειον φθείρεται. κατάφασις δὲ καὶ ἀπόφασις [καὶ] λόγου εἶδεα [καὶ μᾶλλον] ἐντι καὶ ἀλαθέος καὶ ψευδέος, μᾶλλον ἐντι σημαντικά. τὸ γὰρ ἤμεν

ἄνθρωπον ἀληθές ἐστιν, ὅκκα ὑπάρχει, ψευδές δέ, ὅκκα μὴ ὑπάρχει. ὁ δὲ αὐτὸς λόγος καὶ ἐπὶ τᾷς ἀποφάσιος καὶ γὰρ αὐτὰ ἀλαθής ἢ ψευδής παρὰ τὸ πρᾶγμα τὸ σημαινόμενον· ἀληθής μὲν, ὅκκα ὑπάρχει, ψευδής δέ, ὅκκα μὴ ὑπάρχει. ἔτι ἀγαθὸν μὲν καὶ κακὸν μέσον τι, τὸ μήτε ἀγαθὸν μήτε κακόν, καὶ πολλῶ καὶ ὀλίγῳ τὸ μέτριον, καὶ βραδέος καὶ ταχέος τὸ ἰσοταχές, ἕξις δὲ καὶ στερήσις οὐδὲν ἐντι μέσον· ζωᾷς τε γὰρ καὶ θανάτῳ μεταξὺ οὐδὲν καὶ ὀράσις καὶ τυφλότης, εἰ μὴ τις λέγοι τὸ μήπω γενόμενον ζῶν, ἀλλὰ γινόμενον, μεταξὺ ἡμεν ζωῆς καὶ θανάτῳ καὶ τὸ μήπω βλέπον κυνίδιον μεταξὺ ἡμεν τῷ τετυφλωσθαι καὶ ὀρῆν. οὕτω δὲ λέγων κατὰ συμβεβηκὸς ἀποδώσει τὰν μεσότατα, οὐ κατὰ τὸν οἰκεῖον ὅρον τῶν ἐναντιοτάτων. τὰ δὲ πρὸς τι ἐπιδέχεται μεσότατας· μεταξὺ γὰρ τῷ δεσπόζοντος καὶ δούλῳ τὸ ἐλευθέριον καὶ μεταξὺ τοῦ μείζονος καὶ μείονος τὸ ἴσον καὶ μεταξὺ τοῦ πλατέος καὶ στενῷ τὸ ἐφαρμόζον. καὶ τῶν ἄλλων ἐναντίων εὐρεθήσεται τι μέσον, ἢ καὶ ὠνυμασμένον ἢ καὶ ἀνώνυμον. καταφάσις δὲ <καὶ ἀποφάσις> μεταξὺ οὐδὲν ἐντι, οἷον τῷ τε ἡμεν ἄνθρωπον καὶ τῷ μὴ ἡμεν ἄνθρωπον καὶ τῷ ἡμεν μουσικόν καὶ τῷ μὴ μουσικόν. καὶ ἄλλως δὲ ἀνάγκα καταφῆσαι ἢ ἀποφῆσαι λέγοντα περὶ τίνος καταφῆσαι μὲν, ὅκκα τι εἶναι δηλοῖ, οἷον ἄνθρωπον, ἵππον, καὶ συνυπάρχεν τι τούτῳ οἷον ἀνθρώπῳ μὲν τὸ μουσικῷ ἡμεν, ἵππῳ δὲ τὸ πολεμιστᾶ· ἀποφῆσαι δέ, ὅκκα μὴ ἡμεν τι δαλοῖτο, οἷον μὴ ἡμεν ἄνθρωπον ἢ μὴ ἡμεν ἵππον, ἢ μὴ συνυπάρχεν τι τούτῳ, οἷον μὴ ἡμεν τὸν ἄνθρωπον μουσικόν ἢ μὴ ἡμεν τὸν ἵππον πολεμιστάν· μεταξὺ δὲ γε τᾷς καταφάσιος αὐτᾶς καὶ ἀποφάσιος οὐδὲν. Simpl.

<sup>17</sup> CAG 8 p. 391.1 K. (Schulte p. 79, Nolle p. 41) Καλὸν δὲ ἂν εἴη λοιπὸν καὶ τὰ Ἀρχύτου παραθέσθαι περὶ τῆς τῶν ἐναντίων διαφορᾶς ἔχοντα οὕτως· διαιρεῖται δὲ καὶ τὰ τῶν ἀντιθέσεων τούτων εἰς τὰ ποτεχέα εἶδεα ἀλλάλοις· τῶν γὰρ ἐναντίων ἃ μὲν ἄμεσά ἐντι, ἃ δὲ ἔχει μέσον· μεταξὺ γὰρ ὑγείας καὶ νόσου οὐδὲν ἐντι μέσον οὐδὲ ἀρεμίας καὶ κινάσιος οὐδὲ ἐγγραφοτότος καὶ ὑπνώωντος οὐδὲ εὐθέος καὶ καμπύλῳ οὐδὲ τὰν ἀλλᾶν ἐναντιοτάτων, πολλῶ δὲ καὶ ὀλίγῳ μεταξὺ τὸ μέτριον, καὶ ὀξέος δὲ καὶ βαρέος τὸ ὁμόφωνον καὶ ταχέος καὶ βραδέος τὸ ἰσοταχές καὶ μέζονος καὶ μείονος τὸ ἴσον. τὸ καθόλῳ ὦν, ὦν μὲν ἐναντιοτάτων ἀναγκαῖον μίαν ἡμεν περὶ τὸ ἐπιδεκτικὸν αὐτᾶν, αὗται δὲ οὐκ ἐπιδέχονται μέσον· μεταξὺ γὰρ ὑγείας καὶ νόσου οὐδὲν ἐντι μέσον, καὶ ἀναγκαῖον πᾶν ζῶν ἢ νοσῆν ἢ ὑγιαίνειν, οὐδὲ ἐγγραφοτότος καὶ ὑπνῳ, καὶ ἀναγκαῖον πᾶν ζῶν ἢ ἐγρηγορῆν ἢ εὐδεῖν, οὐδὲ ἡρεμίας καὶ κινάσιος, καὶ ἀναγκαῖον πᾶν ζῶν ἢ ἡρεμεῖν ἢ κινέεσθαι. ὦν δὲ ἐναντιοτάτων οὐκ ἀναγκαῖον οὔτε ἀμφοτέρων οὔτε τὰν ἐτέρων αὐτῶν ἡμεν περὶ τὸ ὑποδεκτικὸν αὐτᾶν, αὗται ἐπιδέχονται μεσότητα· μεταξὺ γὰρ λευκῷ καὶ μέλανος τὸ φαιόν, καὶ οὐκ ἀναγκαῖον πᾶν ζῶν ἢ λευκὸν ἢ μέλαν ἡμεν, καὶ μεγάλῳ καὶ μικρῷ τὸ ἴσον καὶ οὐκ ἀναγκαῖον πᾶν ζῶν ἢ μέγα ἢ μικρὸν ἡμεν, καὶ σκληρῷ καὶ μαλακῷ τὸ εὐαφές, καὶ οὐκ ἀναγκαῖον πᾶν ζῶν ἢ σκληρὸν ἢ μαλακὸν ἡμεν. ἔτι τῶν ἐναντίων διαφοραὶ τρεῖς· τὸ μὲν ὡς ἀγαθὸν κακῷ ἀντίκειται, οἷον ὑγείᾳ νόσῳ, τὸ δὲ ὡς κακὸν κακῷ, οἷον ἀνελευθερία ἀσωτία, τὸ δὲ ὡς οὐδέτερον ἐτέρῳ, οἷον λευκὸν μέλανι, βαρὺ κούφῳ. ἔτι τῶν ἐναντίων ἃ μὲν ἐν γένεσι γενῶν ἐγγίνεται· ἀγαθὸν γὰρ κακῷ ἐναντίον καὶ γένος τὸ μὲν ἀγαθὸν τῶν ἀρετῶν, τὸ δὲ κακὸν τῶν κακιῶν· ἃ δὲ ἐν γένεσιν εἰδῶν· ἀρετὰ γὰρ κακία ἐναντίον, καὶ γένος ἃ μὲν ἀρετὰ φρονάσιος καὶ σωφροσύνας, ἃ δὲ κακία τᾷς ἀφροσύνας καὶ ἀκολασίας· ἃ δὲ ἐν εἶδεσιν· ἐναντία γὰρ ἀνδρεία δειλία καὶ δικαιοσύνη ἀδικία, καὶ ἔντι εἶδεα δικαιοσύνη μὲν καὶ ἀνδρεία τᾷς ἀρετᾶς, ἀδικία δὲ καὶ ἀκολασία τᾷς κακίας. τὰ μὲν οὖν πρᾶτα γένη, ἃ καὶ γένη γενῶν ὀνυμάζομεν, ἐπιδέχεται μὲν τομάν, τὰ δ' ἔσχατα εἶδεα καὶ ποτὶ τὰν αἰσθασιν οὐκ ἂν γένη γε μόνον ἐντί, ἀλλὰ καὶ εἶδεα. τὸ γὰρ τρίγωνον τοῦ μὲν ὀρθογωνίου καὶ ἰσοπλεύρου καὶ σκαληνέος γένος, τῷ δὲ ἀγαθῷ εἶδος.

<sup>18</sup> Simpl. CAG 8 p. 417.12 K. (Schulte p. 83, Nolle p. 42) Διττῆς οὖν οὔσης (sc. τῆς στερήσεως) οἱ ἄνδρες οὗτοι (sc. Ἀριστοτέλης καὶ Ἀρχύτας) τὴν ἐν τῷ ἐστερηθῆαι μόνην στέρησιν καλοῦσιν



διὰ τὸ παντελῶς ἀδύναμον, τὰ δὲ ἐν τῷ στερίσκεσθαι ὡς ἐναντία τίθενται διὰ τὸ ἐνεῖναι τινα δύναμιν αὐτοῖς ἔτι ἀπὸ τοῦ παραμεῖχθαι τι τῆς ἕξεως, καίτοι τοῦ Ἀρχύτου ταύτην εἰδότος τὴν διαφορὰν ἐν τῷ Περὶ τῶν ἀντικειμένων βιβλίῳ, καὶ οὐ μόνον ταύτην, ἀλλὰ καὶ τρίτην ἄλλην προστιθέντος λέγει δὲ οὕτως ἃ δὲ στερήσεις καὶ τὸ ἐστερηῆσθαι λέγεται τριχῶς ἢ γὰρ τῷ μὴ ἔχεν παντάπασιν, οἷον ὡς τὸ τυφλὸν ὄρασιν καὶ τὸ νωδὸν φωνᾶν καὶ τὸ ἀμαθὲς ἐπιστάμαν· ἢ ἐν τῷ μῆλον ἔχεν, ὡς τὸ δύσκωφον ἀκοᾶν καὶ τὸ πτιλῶσσον ὄρασιν· ἢ ἐν τῷ μὴ οἷον δεῖ ἔχεν, ὡς τὸ σκαμβόπουν πόδας καὶ τὸ κακόφωνον φωνάν. Simpl. CAG 8 p. 383.20 K. (Schulte p. 84, Nolle p. 43) Τὴν δὲ αἰτίαν τούτου (sc. τὰ μὲν τῶν πρὸς τί ἐστὶ τῶν πρὸς ἃ λέγεται, τὰ δὲ οὐ) γέγραφεν Ἀρχύτας ἐν οἷς τὰς διαφορὰς τῶν κατὰ τὰ πρὸς τι ἀντικειμένων παραδίδωσιν, καὶ κάλλιον ὅλην ἐκείνην παραγράψαι τὴν λέξιν· τῶν δὲ πρὸς τι τὰ μὲν ἀντιστρέφει ἀλλάλοις ἐξ ἐκατέρων, ὡς τὸ μέζον καὶ τὸ μείον καὶ τὸ ἀδελφὸν καὶ τὸ ὅμοιον. τὰ δὲ ἔχει μὲν ἀντιστροφάν, οὐ μὰν ἐξ ἀμφοτέρων γε τῶν μερῶν· ἃ μὲν γὰρ ἐπιστάμα λέγεται τῷ ἐπιστατῷ καὶ ἃ αἰσθασὶς τῷ αἰσθατῷ, οὐ μὰν ἀνάπαλιν τὸ ἐπιστατὸν τᾶς ἐπιστάμας καὶ τὸ αἰσθατὸν τᾶς αἰσθάσιος. τὸ δὲ αἴτιον, ὅτι τὸ μὲν κρινόμενον ἄνευ τοῦ κρίνοντος δυνατὸν ἦμεν, οἷον τὸ αἰσθατὸν ἄνευ αἰσθάσιος καὶ τὸ ἐπιστατὸν ἄνευ ἐπιστάμας, τὸ δὲ κρίνον ἄνευ τῷ κρινομένῳ ἀδύνατον ἦμεν, οἷον τὰν αἰσθασιν ἄνευ τῷ αἰσθατῷ καὶ τὰν ἐπιστάμαν ἄνευ τῷ ἐπιστατῷ. τῶν δὲ ἐξ ἀμφοτέρων ἐχόντων τῶν μερῶν τὰν ἀντιστροφάν τὰ μὲν ἀδιαφόρως ἀντιστρέφει ἀλλάλοις, ὡς τὸ ὅμοιον καὶ τὸ ἴσον καὶ τὸ ἀδελφόν· τοῦτο γὰρ τούτῳ ὅμοιον καὶ τοῦτο τούτῳ πάλιν, καὶ τοῦτο τούτῳ ἴσον καὶ τοῦτο τούτῳ πάλιν, καὶ τοῦτο τούτῳ ἀδελφόν καὶ τοῦτο τούτῳ πάλιν. ἃ δὲ ἀντιστρέφει μὲν ἀλλάλοις ἐξ ἀμφοτέρων τῶν μερῶν, οὐ μὰν ἀδιαφόρως τοῦτο μὲν τούτῳ μέζον, τοῦτο δὲ τούτῳ μείον, καὶ οὗτος μὲν τούτῳ πατήρ, οὗτος δὲ τούτῳ υἱός.

<sup>19</sup> Περὶ ἀρχῶν Stob. 1.41.2 p. 278 Wa. (Mullach 1 p. 567, Nolle fr. 1 p. 1) Ἐκ τοῦ Ἀρχύτου Περὶ ἀρχῶν. Ἀνάγκα [καὶ] δύο ἀρχὰς εἶμεν τῶν ὄντων, μίαν μὲν τὰν συστοιχίαν ἔχουσαν τῶν τεταγμένων καὶ ὀριστῶν, ἑτέραν δὲ τὰν συστοιχίαν ἔχοισαν τῶν ἀτάκτων καὶ ἀορίστων. καὶ τὰν μὲν ῥητὰν καὶ λόγον ἔχουσαν καὶ τὰ ἐόντα ὁμοίως συνέχειν καὶ τὰ μὴ ἐόντα ὀρίζειν καὶ συντάσσειν (πλατιάζουσιν γὰρ ἀεὶ τοῖς γινομένοις εὐλόγως καὶ εὐρύθμως ἀνάγειν ταῦτα καὶ τὸ καθόλου οὐσίας τε καὶ εἶδος μεταδιδόμεν)· τὰν δ' ἄλογον καὶ ἄρρητον καὶ τὰ συντεταγμένα λυμαίνεσθαι καὶ τὰ ἐς γένεσιν τε καὶ ὥσιαν παραγινόμενα διαλύειν (πλατιάζουσιν γὰρ ἀεὶ τοῖς πράγμασιν ἐξομοιοῦν αὐτὰ ταῦτα). Ἀλλ' ἐπεὶ περ ἀρχαὶ δύο κατὰ γένος ἀντιδιαιρούμεναι τὰ πράγματα τυγχάνοντι τῷ τὰν μὲν εἶναι ἀγαθοποιόν, τὰν δ' εἶμεν κακοποιόν, ἀνάγκα καὶ δύο λόγως εἶμεν, τὸν μὲν ἕνα τᾶς ἀγαθοποιῶ φύσιος, τὸν δ' ἕνα τᾶς κακοποιῶ. διὰ τοῦτο καὶ τὰ τέχνη καὶ τὰ φύσει γινόμενα δύο τούτων πράτων μετεῖληφε, τᾶς τε μορφῶς καὶ τᾶς οὐσίας. καὶ ἃ μὲν μορφῷ ἐστὶν αἰτία τοῦ τόδε τι εἶμεν· ἃ δὲ ὥσια τὸ ὑποκείμενον, παραδεχόμενον τὰν μορφῷ. Οὔτε δὲ τᾶ ὥσιᾳ οἷόν τέ ἐστι μορφᾶς μετεῖμεν αὐτὰ ἐξ αὐτᾶς, οὔτε μὰν τὰν μορφῷ γενέσθαι περὶ τὰν ὥσιαν, ἀλλ' ἀνάγκα ἀτέραν τινὰ εἶμεν αἰτίαν, τὰν κινάσοισαν τὰν ἐστῶ τῶν πραγμάτων ἐπὶ τὰν μορφῷ· ταύταν δὲ τὰν πράταν τᾶ δυνάμει καὶ καθυπερτάταν εἶμεν τὰν ἁλλᾶν· ὀνομάζεσθαι δ' αὐτὰν ποθήκει θεόν· ὥστε τρεῖς ἀρχὰς εἶμεν ἤδη, τὸν τε θεὸν καὶ τὰν ἐστῶ τῶν πραγμάτων καὶ τὰν μορφῷ. καὶ τὸν μὲν θεὸν <τὸν> τεχνίταν καὶ τὸν κινέοντα, τὰν δ' ἐστῶ τὰν ὕλαν καὶ τὸ κινούμενον, τὰν δὲ μορφῷ τὰν τέχνην καὶ ποθ' ἂν κινέεται ὑπὸ τῷ κινέοντος ἃ ἐστῶ.

<sup>20</sup> Ἀλλ' ἐπεὶ τὸ κινεόμενον ἐναντίας ἑαυτῷ δυνάμεις ἴσχει τὰς τῶν ἀπλῶν σωμάτων, τὰ δ' ἐναντία συναρμογᾶς τινος δεῖται καὶ ἐνώσιος, ἀνάγκη ἀριθμῶν δυνάμειας καὶ ἀναλογίας καὶ τὰ ἐν ἀριθμοῖς καὶ γεωμετρικοῖς δεικνύμενα παραλαμβάνειν, ἃ καὶ συναρμόσαι καὶ ἐνώσαι τὰν ἐναντιότατα δυνασεῖται ἐν τᾷ ἐστοῖ τῶν πραγμάτων ποττὰν μορφῷ. καθ' αὐτὰν μὲν γὰρ ἔσσα ἃ ἐστῶ ἄμορφός ἐστι, κιναιθεῖσα δὲ ποτὶ τὰν μορφῷ ἔνμορφος γίνεται καὶ λόγον ἔχουσα τὸν τᾶς

συντάξιος. ὁμοίως δὲ καὶ τὸ δι' ὃ κινέεται τὸ κινεόμενον ἐστὶ τὸ πρῶτως κινέον. ὥτ' ἀνάγκα  
 τρεῖς εἶμεν τὰς ἀρχάς, τὰν τε ἐστὼ τῶν πραγμάτων καὶ τὰν μορφῶ καὶ τὸ ἐξ αὐτῶ κινητικὸν  
 καὶ πρᾶτον τᾷ δυνάμει. τὸ δὲ τοιοῦτον οὐ νόον μόνον εἶμεν δεῖ, ἀλλὰ καὶ νόω τι κρέσσον· νόω  
 δὲ κρέσσον ἐστὶν ὅπερ ὀνομάζομεν θεόν, φανερόν. Ὁ μὲν τῷ ἴσω λόγος περὶ τὰν ῥητὰν καὶ  
 λόγον ἔχοισαν φύσιν ἐστίν· ὁ δὲ τῷ ἀνίσω περὶ τὰν ἄλογον καὶ ἄρρητον· αὐτὰ δ' ἐντὶ ἃ ἐστὼ  
 καὶ διὰ τοῦτο γένεσις καὶ φθορὰ γίνεται περὶ ταύταν καὶ οὐκ ἄνευ ταύτας. Περὶ αὐλῶν Περὶ  
 γεωργίας Περὶ τῆς δεκάδος Περὶ τῶν καθόλου λόγων Nolle fr.

22 (6)

35 p. 27—34 Ἀρχύτου Ταραντίνου Περὶ τοῦ καθόλου λόγου ἦτοι τῶν κατηγοριῶν. Περὶ τοῦ  
 παντὸς λόγου πειράσομαι γράφειν, οἷς χρώμενος ὁ ἄνθρωπος ἐρμηνεύς τε γίνεται τῶν  
 πραγμάτων καὶ γνωρίζει τὰ ὄντα ἀκριβῶς. φημὶ δὲ ἐγὼ λόγον μὲν εἶναι τὸν συγκείμενον ἐκ  
 διανοίας καὶ λέξεως· καὶ διάνοιαν μὲν εἶναι τὴν σημαυνομένην, λέξιν δὲ τὴν σημαίνουσαν.  
 εἶναι δὲ καὶ τὰ σημαυνομένα καθόλου δέκα καὶ τὰ σημαίνοντα ἴσα τὸν ἀριθμὸν τούτοις. λέγω  
 δὲ τὰ μὲν σημαυνομένα οὐσίαν, ποιότητα, ποσότητα, πρὸς τί πως ἔχον· ἔτι δὲ ποιεῖν, πάσχειν,  
 ἔχειν, κεῖσθαι, ποῦ, πότε. οὐσία μὲν οὖν ἐστὶν οἷον ἄνθρωπος, ἵππος, πῦρ, ὕδωρ καὶ ἀπλῶς  
 πάντα ὅσα καθ' ἑαυτὰ ὑφέστηκεν· ποιότης δὲ λευκόν, μέλαν, σπουδαῖον, φαῦλον καὶ ὅσα  
 ἀπλῶς συνυπάρχει τινί· ποσότης δὲ μνᾶ, τάλαντον, δίπηχυ, τρίπηχυ καὶ ἀπλῶς ὅσα περὶ  
 ἀριθμὸν καὶ μέτρον τι σημαίνει· πρὸς τι δὲ πως ἔχειν οἷον διπλάσιον, ἥμισυ, μεῖζον, μείον ἢ  
 ἔλαττον καὶ ἀπλῶς ὅσα πρὸς ἄλληλα λέγεται καὶ οὐκ ἄνευ ἄλλ' <ήλ> ὧν πέφυκεν  
 ὀνομάζεσθαι· ποιεῖν δὲ λέγειν, τέμνειν, ἀρμόζεσθαι, τεκταίνειν καὶ ἀπλῶς ὅσα ἐνέργειάν τινα  
 περὶ τι γινομένην σημειώσιν· πάσχειν δὲ οἷον λέγεσθαι, τέμνεσθαι, ῥυθμίζεσθαι, μαλάττεσθαι,  
 καὶ ἀπλῶς ὅσα ὑπὸ τινος ἐτέρου πέφυκεν μεταβάλλεσθαι· ἔχειν δὲ οἷον ὠπλίσθαι, ὑποδεδέσθαι,  
 περιβεβληθῆσθαι καὶ ἀπλῶς ὅσα μὴ συνυπάρχει μήτε συμπεφυκότη, ἐπίκτητα <δὲ> τῆς οὐσίας  
 ἐστίν· κεῖσθαι δὲ οἷον ἐστάναι, κατακεῖσθαι, καθῆσθαι, συγκεκαῦσθαι καὶ ἀπλῶς ὅσα σώματος  
 πως ἔχοντος [κατὰ] πᾶσαν θέσιν δηλοῦται· ποῦ δὲ οἷον ἐν Τάραντι, ἐν Λακεδαιμόνι, ἐν τῇ οἰκίᾳ,  
 ἐν ἀγορᾷ καὶ ἀπλῶς ὅσα τόπον σημαίνει· πότε δὲ οἷον νῦν, πρότερον καὶ ἀπλῶς ὅσα χρόνον  
 τινὰ σημαίνει. || πᾶσα ὦν ὡσία φυσικὰ τε καὶ αἰσθητὰ ἦτοι ἐν τούτοις ἢ διὰ τούτων ἢ οὐκ ἄνευ  
 τούτων πέφυκεν τᾷ διανοίᾳ τῶν ἀνθρώπων ὑποπίπτειν. || καὶ ἐφ' ἐνὸς δὲ τοῦ προτεθέντος  
 ἐφαρμόσαι πάντα δυνατόν· ὅτε μὲν εἶπω τὸ ὑποκείμενον ἄνθρωπον εἶναι, ἅμα τῷ τί ἐστὶ  
 οὐσίαν ὀνομάζω· ὅτε δὲ εἶπω τὸ ὑποκείμενον ἄνθρωπον εἶναι λευκόν, ἅμα ὀνομάζω οὐσίαν τε  
 καὶ ποιότητα αὐτῆς ὁμοῦ δηλῶ· ὅτε δὲ εἶπω τὸ ὑποκείμενον ἄνθρωπον εἶναι <ε'> ποδῶν,  
 ἅμα τε οὐσίαν ὀνομάζω καὶ τὴν ποσότητα αὐτῆς δηλῶ· ὅτε δὲ εἶπω τὸ ὑποκείμενον ἄνθρωπον  
 εἶναι δεσπότην τοῦδε, ἅμα οὐσίαν τε ὀνομάζω καὶ τὴν πρὸς ἕτερον σχέσιν αὐτῆς τοιάνδε  
 σημαίνω· ὅτε δὲ εἶπω τὸ ὑποκείμενον ἄνθρωπον εἶναι τέμνοντα, ἅμα τε οὐσίαν ὀνομάζω καὶ  
 τὴν ἐνέργειαν αὐτῆς δηλῶ· ὅτε δὲ εἶπω τὸ ὑποκείμενον ἄνθρωπον εἶναι τεμνόμενον, ἅμα τε  
 οὐσίαν ὀνομάζω καὶ τὴν διάθεσιν αὐτῆς τὴν ὑφ' ἐτέρου ποιάν τινα γινομένην σημαίνω· ὅτε δὲ  
 εἶπω τὸ ὑποκείμενον ἄνθρωπον εἶναι νῦν ἢ πρότερον γενόμενον, ἅμα οὐσίαν τε ὀνομάζω καὶ  
 χρόνον αὐτῆς σημαίνω· ὅτε δὲ εἶπω τὸ ὑποκείμενον ἄνθρωπον εἶναι ἐν παλαίστρᾳ, ἅμα τε  
 οὐσίαν ὀνομάζω καὶ τόπον αὐτῆς ὅπου ἐστὶ σημαίνω.

23

|| Ἀ δὲ τάξις αὐτῶν ὧδε [οὕτως] ἔχει. [περὶ οὐσίας.] πρᾶτα μὲν γὰρ τέτακται ἃ ὡσία διὰ τὸ  
 μόναν ταύταν ὑποκεῖσθαι τοῖς ἄλλοις καὶ αὐτὰν καθ' ἑαυτὰν δύνασθαι νοεῖσθαι, τὰς δὲ ἄλλας  
 μὴ ἄνευ ταύτας ἦτοι γὰρ κατ' αὐτὰς ἢ ἐν αὐτᾷ ὑποκειμένα κατηγορεῦνται. [περὶ ποιότητος.]  
 δευτέρα δὲ ἃ ποιότας ἄνευ γὰρ τῷ τί ἐστὶν ἤμεν ἀδύνατον [μὴ] ποιόν τι ἤμεν [αὐτήν]. [περὶ  
 ποσότητος.] τρίτα δὲ ἃ ποσότας. || ἐπειδὴ γὰρ ἡ οὐσία φυσικὴ, οὐκ ἄνευ σώματος τὸ δὲ σῶμα  
 οὐκ ἄνευ μεγέθους ἐστίν· τὸ δὲ γε ποσόν τι συνεχές (πηλίκον γάρ ἐστιν)· τὸ δὲ γε πηλίκον  
 ποσότη[το]ς ἐστὶ μεγέθους εἰκότως δὴ τρίτη ποσότης.

24 ἐξῆς δὲ ταύτης ἢ πρὸς ἕτερόν πως ἔχουσα σχέσις || δεῖ γὰρ πρῶταν τὰν οὐσίαν εἶναι καὶ τὰ συνυπάρχοντα αὐτᾶ· καὶ οὕτως ποτ' ἄλλο τί πως ἔχεν αὐτάν· μετὰ δὲ ταῦτα τὰν τῶν ἐπικτάτων σχέσιν· φανερόν δὲ ὅτι καὶ ἡ κράτησις ὁποίων ἂν τινων ἢ ἐπικτάτων ἀπὸ ταυτομάτου ὑπὸ ταύταν ἐντὶ [ἀληθῶς]. || ἐπειδὴ πᾶν τὸ κινεούμενον ἐν τόπῳ τινὶ κινεῖται, τὸ δὲ γε ποιὲν καὶ τὸ πάσχειν κινάσιές τινες κατ' ἐνέργειαν, φανερόν ὅτι τόπον ὑπῆμεν δεῖ πρᾶτον, ἐν ᾧ περ ἐσσεῖται τὸ ποιέον ἢ τὸ πάσχον· ἴσως δὲ τᾶ καὶ πρᾶτον τοῦτο ἀπάντων, ἐπειδὴ περ τὰ ὄντα πάντα ἦτοι ἐν τόπῳ ἐντὶ ἢ οὐκ ἄνευ τόπῳ. || ἐπειδὴ πρῶτον τὸ ποιοῦν τῇ δυνάμει τοῦ πάσχοντος, δηλὸν ὡς ἐξῆς ἂν εἴη τὸ κινούμενον καὶ τὸ πάσχον τοῦ κινουῦντος καὶ ποιοῦντος. ἐπ[ε]ὶ δὲ γε πᾶσι τούτοις ὁ χρόνος· τὸ τε γὰρ κινεῖ καὶ τὸ ποιοῦν καὶ τὸ πάσχον καὶ κινούμενον ἐν χρόνῳ καὶ κινεῖ καὶ κινεῖται· καὶ || ἔστιν ὁ χρόνος κινάσιός τινος ἀριθμὸς ἢ καὶ καθόλω διάστημα τᾶς τοῦ παντὸς φύσιος. Ἐκαστον τῶν εἰρημένων τούτων ἔχει τινὰς διαιρέσεις οἰκείας || τᾶς [τε] γὰρ ὡσίας ἐντὶ διαφοραὶ τρεῖς· ἡ μὲν γὰρ ἐντὶ ὕλα, ἡ δὲ μορφά, ἡ δὲ τὸ συναμφοτέρων ἐκ τούτων. || καὶ τῆς ποιότητος διαφοραὶ τέσσαρες· τὸ μὲν γὰρ αὐτῆς ἐστὶν ἐν πάθει, τὸ δὲ ἐν [τῇ] ἔξει, τὸ δὲ ἐν δυνάμει, τὸ δὲ ἐν σχηματισμῷ.

25 καὶ || τᾶς ποσότητος διαφοραὶ τρεῖς· τὸ μὲν γὰρ αὐτᾶς ἐστὶν ἐν ῥοπᾷ ὡς τὸ τάλαντον, τὸ δὲ ἐν μεγέθει ὡς τὸ δῖπαχυ, τὸ δὲ ἐν πλάθει ὡς τὸ δέκα. || καὶ τοῦ πρὸς τί πως ἔχοντος ὁμοίως εἰσὶν τρεῖς || τὸ μὲν γὰρ τι αὐτῷ οὐκ ἔστιν ἀντίστροφον, οἷον ἐπιστάμα καὶ αἰσθασίς· ἐπιστάμα μὲν γὰρ λέγεται τῷ ἐπιστατῷ καὶ αἰσθασίς τῷ αἰσθατῷ, τὸ δὲ ἐπιστατὸν οὐκέτι λέγεται τᾶς ἐπιστήμας οὐδὲ τὸ αἰσθατὸν τᾶς αἰσθήσεως· τὸ δὲ αἴτιον, ὅτι τὸ μὲν ἐπιστατὸν καὶ αἰσθατὸν καὶ ἄνευ τᾶς αἰσθάσεως καὶ ἐπιστάμας δύναται ἤμεν, ἡ δὲ ἐπιστάμα καὶ αἰσθασίς οὐ δύναται ἤμεν ἄνευ τῷ ἐπιστατῷ καὶ ἄνευ τῷ αἰσθατῷ. || τὸ δὲ τι αὐτοῦ ἐστὶν ἀντιστροφὴν ἔχον, τοῦ <το> δὲ δισσόν· τὸ μὲν γὰρ ὁμοίον ἐστὶν, <τὸ δ' ἀνόμοιον> || ἐπιδέχεται τὰν ἀντιστροφὴν ὁμοίαν μὲν οἷον ὡς τὸ ἴσον καὶ ἀδελφόν, ἀνομοίαν δὲ ὡς τὸ μεῖζον καὶ μεῖον || καὶ τὸ βαρύτερον καὶ τὸ κουφότερον. || τὸ δὲ ἔχειν διαφορὰς μὲν οὐκ ἐπιδέχεται πλέονας εἰδέων, λέγεται δὲ πολλαχῶς καὶ γὰρ οἱ ἐπιστάμονες ἔχεν λέγονται τὰν ἐπιστάμαν καὶ τοὶ νοέοντες τὰν νόασιν καὶ τοὶ κεκτημένοι τὰν κτᾶσιν. || ὅμως καὶ τοῦ ἔχειν ἂν ῥηθεῖεν διαφοραὶ || τὸ μὲν τι αὐτῷ ἐν δυνάμει, τὸ δὲ ἐν κτάσει, καὶ τῷ ἐν δυνάμει τὸ μὲν ἐν τῷ ἐνεργεῖν, τὸ δὲ ἐν τῷ πάσχειν. || τῷ δὲ ποιὲν ἀνωτάτω μὲν ἡ ἐνέργεια, τᾶς δὲ ἐνεργείας διαφοραὶ τρεῖς. τὸ μὲν γὰρ τί ἐστὶν αὐτᾶς ἐν τῷ θεωρῆν, οἷον γεωμετρέιν, ἀστρονομεῖν· τὸ δὲ ἐν τῷ ποιῆν, οἷον ὑγιάζειν, τεκταίνειν· τὸ δὲ ἐν τῷ πράσσειν, οἷον στραταγῆν, πολιτεύεσθαι. γίνεται δὲ ἡ ἐνέργεια καὶ ἄνευ διανοίας, οἷον ἐν τοῖς ἀλόγοις [καὶ] ζώοις, γενικωτάτα δὲ αὐτά.

26 || τὸ δὲ πάθος τοῦ πεπονθότος διαφέρει· πάθος μὲν γὰρ γίνεται μετ' αἰσθήσεως, οἷον θυμὸς, ἄδονά, φόβος, πεπονθέναι δὲ δύναται τι καὶ ἄνευ αἰσθήσεως, οἷον ὁ κηρὸς τακεῖς καὶ ὁ πηλὸς ξηρανθεῖς. ὁμοίως δὲ καὶ τὸ ποίημα τοῦ πεπονθότος· τὸ μὲν γὰρ ποιηθὲν καὶ πέπονθέ πως, τὸ δὲ πεπονθὸς οὐκ εὐθέως πεποιήται· δύναται γὰρ πεπονθέναι τι καὶ κατ' ἐνδειαν καὶ κατὰ στέρησιν. || ἔτι || τὸ μὲν ἐντὶ ποιέον [μόνον], τὸ δὲ πάσχον, τὸ δὲ καὶ ποιέον καὶ πάσχον, οἷον ἐν τοῖς φυσικοῖς ποιέον μὲν ὁ θεός, πάσχον δὲ ἡ ὕλα, ποιέον δὲ καὶ πάσχον τὰ στοιχεῖα. || ὁ δὲ τόπος μονοειδής, οὐκ ἐνδεχόμενος εἰδῶν διαφορὰς πλὴν αὐτὸ τοῦτο, ὅτι ὁ μὲν ὠρισμένος ἐστὶ αὐτοῦ, ὁ δὲ ἀόριστος. τελευταῖον δὲ τὸ πότε τέτακται χρόνου [δὲ] διαφορὰς ἐπιδεχόμενον τρεῖς· ὁ μὲν γὰρ παρεληλυθώς, ὁ δὲ ἐνεστηκώς, ὁ δὲ μέλλων ἐστὶν χρόνος· ἀλλ' ἴσως οὐ κατὰ ἀλήθειαν, ἀλλὰ κατ' εὐτρεπισμὸν <πρὸς> τὴν ἀνθρωπίνην πρᾶξιν. || Ταῖς δὲ διανοαῖς ταύταις καὶ ταῖς κατηγορίαις συνυπάρχει τινὰ μὲν κοινά, τινὰ δὲ ἴδια. λέγω δὲ κοινὰ μὲν τᾶς οὐσίας τὸ μὴ ἐπιδέχεσθαι τὸ μᾶλλον καὶ τὸ ἥττον (οὐ γὰρ ἐνδέχεται μᾶλλον καὶ ἥσσον ἤμεν ἄνθρωπον, οὐδὲ μὲν θεὸν καὶ φυτὸν) καὶ τὸ μηδὲν ἔχεν ἐναντίον· ἀνθρώπῳ γὰρ ἄνθρωπος οὐκ ἐντὶ ἐναντίον, οὐδὲ μὲν θεῷ [ἢ] θεὸς οὐδὲ ταῖς ἄλλαις ὡσίαις. τὸ τε καθ' αὐτὸ ἤμεν, ἀλλὰ [τὸ]

μη ἐτέρω τινὶ συνυπάρχειν, ὥσπερ γλαυκότατα καὶ χαροπότατα ὀφθαλμοῖς, οὐσίας οἰκεῖον·  
πᾶσα γὰρ οὐσία καθ' αὐτὰν ἐντι, τὰ δὲ συνυπάρχοντα καὶ συμβεβηκότα ἢ ἐν ταῦτα [φημί] ἢ οὐκ  
ἄνευ ταύτας.

27 || καὶ τᾷ ποιότητι δὲ κοινὰ τινὰ συνήρτηται, οἷον τό τε ἐναντιότατά τινὰ ἐπιδέχεσθαι καὶ  
στέρησιν καὶ τὸ μᾶλλον δὲ καὶ ἥσσον, οἷον ἐν τοῖς πάθεσιν. || μᾶλλον γὰρ ἐστὶ θυμῶδη εἶναι  
καὶ ἥσσον καὶ καταπληγὰ τε καὶ αἰσχυνητλόν. || καὶ τᾷ ποσότητι δὲ παρέπεται πολλὰ καὶ τῶν  
τᾶς οὐσίας, οἷον τὸ μὴ ἐπιδέχεσθαι τὸ μᾶλλον καὶ τὸ ἥσσον· || δίπηχυ <οὐ δεκτικόν> , οὐδὲ τὰ  
δέκα, ἕκτον· ταῦτα γὰρ πάντα κατὰ τι πέρας ὠρισμένον λέγεται, ποθ' ὧ ἐντι μέγεθος. || καὶ τὸ  
ποτ' ἄλλο δὲ πως ἔχον ἐπιδέχεται τὸ μᾶλλον καὶ τὸ ἥττον· μᾶλλον γὰρ ἐστὶν ἡμεν μεῖζον τινος  
καὶ μείον πάλιν τῷ αὐτῷ τούτῳ πλὴν οὐκ ἐπὶ πάντων τῶν ποτ' ἄλλο πως ἐχόντων· οὐ γὰρ  
ἔστιν μᾶλλον πατέρα ἡμεν οὐδὲ μείον οὐδὲ μὲν ἀδελφὸν ἢ υἱόν. λέγω δὲ ταῦτα ἐπιλογιζόμενος  
οὐκ ἐπὶ τὰς διαθέσεις ἀμφοτέρων τῶν ἀθέων, πῶς ἔχοντι εὐνοίας ποτ' ἀλλήλως τοῖ συγγενέες  
καὶ τοῖ ὁμάδελφοι, ἀλλ' ἐπ' αὐτὰν τὰν τᾶς φύσιος ἔννοιαν. || ὁ δὲ αὐτὸς λόγος ἐστὶ καὶ ἐπὶ τῆς  
ἄλλης κατηγορίας. || Ὑπάρχει δὲ καὶ ἴδιον ἐκάστας αὐτᾶν· τᾶς μὲν ὥσιος τὸ τὰν αὐτὰν καὶ μίαν  
ἀριθμῷ διαμένουσιν τῶν ἐναντίων δεκτικὰν ἡμεν. ἐναντίον γὰρ ὕπνω μὲν ἐγρήγορσις,  
ταχυτάτι δὲ βραδυτάς, ὑγιεία δὲ νόσος, καὶ ὁ αὐτὸς ἄνθρωπος καὶ εἷς ἀριθμῷ γίνεται δεκτικὸς  
τούτων· καὶ γὰρ ἐγρήγορεν καὶ εὕδει, καὶ βραδιόνως καὶ ταχιόνως κινέεται, καὶ ὑγιαίνει δὲ καὶ  
νοσεῖ, καὶ τῶν τούτοις ὁμοίων δεκτικὸς ἐντι, οὐ κατὰ τὸν αὐτὸν δὲ χρόνον || ἢ καιρὸν τὸ  
σύνολον. || ποιότατος δὲ ἴδιον τό τε ὁμοιον καὶ τὸ ἀνόμοιον· καὶ γὰρ χροῶ λέγομεν ὁμοίους  
τοὺς ἔχοντας τὸ αὐτὸ χρῶμα καὶ χαρακτηρί τοὺς ἔχοντας τὰν αὐτὰν ιδέαν καὶ ἀνομοίους δὲ  
κατὰ τὸ ἐναντίον.

28 ὁ δὲ αὐτὸς λόγος καὶ ἐπὶ τῶν ἄλλων || φυλάττεται. ποσότη <το> ς δὲ τό τε ἴσον καὶ τὸ ἄνισον  
εἴτε καὶ ἐν ῥοπή ἢ ὁ [τε] λογισμὸς εἴτε καὶ τῷ πλήθει. οὔτε δὲ τῇ οὐσίᾳ οὔτε τῇ ποιότητι  
τούτων παρέπεται τι καθ' αὐτό. || τοῦ δὲ ποτ' ἑτέρον πως ἔχοντος ἴδιον τό τε συνυπάρχειν ἅμα  
ἀλλήλοις καὶ ἀλλάλων δὲ αἰτία ἡμεν· ἐὰν γὰρ διπλάσιον ἦ, ἀνάγκα καὶ ἡμισυ ἡμεν, εἰ δὲ καὶ  
ἡμίσειον, ἀνάγκα καὶ διπλάσιον, καὶ ἔστιν καὶ τὸ διπλάσιον αἴτιον τῷ ἡμισέῳ ἡμεν καὶ τὸ  
ἡμίσειον τῷ διπλασίῳ ἡμεν || καὶ τὸ μεῖζον δὲ τῷ μείονι τοῦ μείον εἶναι καὶ τὸ μείον δὲ τῷ  
μεῖζονι τοῦ μεῖ <ζ> ὄν εἶναι καὶ ὁ δεσπότης δὲ τῷ δούλῳ τοῦ δούλου εἶναι καὶ ὁ δούλος δὲ τῷ  
δεσπότη τοῦ δεσπότην εἶναι. ἀναιρεθέντος γοῦν τοῦ μεζονος τὸ μείον οὐκ ἔστι καὶ  
ἀναιρεθέντος τοῦ μείονος τὸ μεζον οὐκ ἔστιν καὶ πάλιν ἀναιρεθέντος μὲν πατὴρ υἱὸς οὐκ  
ἔστιν καὶ υἱὸς ἀναιρεθέντος πατὴρ οὐκ ἔστιν· ὥστε ἀνάγκη καὶ τὰ πρὸς τί πως ἔχοντα ἅμα τε  
συνυπάρχειν ἀλλήλοις καὶ ἀλλήλων αἰτία εἶναι. || τῷ δὲ ποιέοντος ἰδιόν ἐστιν τὸ ἐν αὐτῷ τὰν  
αἰτίαν ἔχεν τᾶς κινάσιος, τῷ δὲ ποιωμένῳ καὶ τῷ πάσχοντος τὸ ἐν ἐτέρῳ. ὁ μὲν γὰρ  
ἀνδριαντοποιὸς ἐν ἑαυτῷ τὰν αἰτίαν ἔχει τῷ ποιῆν τὸν ἀνδριάντα, ὁ δὲ χαλκὸς τῷ ποιεῖσθαι ἐν  
αὐτῷ τε καὶ τῷ ἀνδριαντοποιῷ. καὶ ἐπὶ τῶν παθῶν δὲ τᾶς ψυχᾶς ὁ αὐτὸς λόγος· ὁ γὰρ θυμὸς  
ἐφ' ἐτέρῳ τινὶ πέφυκεν ἀνεγείρεσθαι καὶ ὑφ' ἐτέρῳ τινὸς ἔξωθεν ἐρεθίζεσθαι, οἷον ὀλιγωρίας,  
ἀτιμίας, ὕβριος, ὁ δὲ ταῦτα δρῶν ἐν ἑαυτῷ τὰν αἰτίαν ἔχει τῷ ταῦτα δρᾶν.

29 || τῷ δὲ ἔχεν ἰδιόν ἐστιν τὸ ἐπίκτατον καὶ τὸ κεχωρισμένον τᾶς οὐσίας σωματῶδες ὑπάρχον· τὸ  
γὰρ λώπιον καὶ τὰ ὑποδήματα ἕτερα τῷ ἔχοντός ἐντιν οὔτε συμπεφύκанти αὐτῷ οὔτε μὲν  
συμβεβήκанти ὥσπερ χαρωπότας καὶ μανότας (τούτων γὰρ ἕκαστον ἀσώματον πέφυκεν), ἀλλ'  
ὥσπερ τὸ σῶμα καὶ τὸ ἐπίκτατον. || τῷ δὲ τόπῳ ἰδιόν ἐστιν τὸ τὰ μὲν ἄλλα ἐν αὐτῷ ἡμεν, αὐτὸν  
δὲ ἐν μηδενί. εἰ γὰρ ἔν τινι τόπῳ, ἔσται καὶ ὁ τόπος πάλιν αὐτὸς ἐν ἐτέρῳ, καὶ τοῦτο μέχρι  
ἀπείρῳ συμβασεῖται. ἀνάγκα τοιγαροῦν τὰ μὲν ἄλλα ἐν τόπῳ ἡμεν, τὸν δὲ τόπον ἐν μηδενί,  
ἀλλ' οὕτως ἔχεν ποτὶ τὰ ἐόντα ὥσπερ καὶ τὰ πέρατα ποτὶ τὰ περατούμενα. ὁ γὰρ τῷ παντὸς  
κόσμῳ τόπος πέρας ἀπάντων τῶν ὄντων ἐστίν. || τὸ δὲ ποκὰ καὶ ὁ χρόνος καθόλου μὲν ἴδιον

ἔχει τὸ ἀμερὲς καὶ τὸ ἀνυπόστατον. τὸ γὰρ νῦν, ἀμερὲς ὄν, λεγόμενον ἅμα καὶ νοούμενον παρελήλυθεν καὶ οὐκ ἔστιν παραμένον. γινόμενον γὰρ συνεχῶς τὸ αὐτὸ μὲν οὐδέποκα σώζεται κατ' ἀριθμόν, κατὰ μέντοι γε τὸ εἶδος· ὁ γὰρ ἐνεστώς νῦν χρόνος καὶ ὁ μέλλων οὐκ ἔστιν ὁ αὐτὸς τῷ προγεγονότι· ὁ μὲν γὰρ ἀπογέγονεν καὶ οὐκέτι ἔστιν, ὁ δὲ ἅμα νοούμενος καὶ ἐνεστακῶς παρώχηκεν. καὶ οὕτως αἰεὶ συνάπτει τὸ νῦν συνεχῶς ἄλλο καὶ ἄλλο γινόμενόν τε καὶ φθειρόμενον, κατὰ μέντοι γε τὸ εἶδος τὸ αὐτό. πᾶν γὰρ τὸ νῦν ἀμερὲς καὶ ἀδιαίρετον καὶ πέρας μὲν ἐστὶ τῷ προγεγονότος, ἀρχὰ δὲ τῷ μέλλοντος, ὥσπερ καὶ γραμμᾶς εὐθείας κλασθείσας τὸ σαμεῖον περὶ ὃ ἡ κλάσις ἀρχὰ μὲν γίνεται τᾶς ἐτέρας γραμμᾶς, πέρας δὲ τᾶς ἐτέρας.

30 συνεχῆς δὲ ὁ χρόνος καὶ οὐ διωρισμένος ὥσπερ ἀριθμὸς καὶ λόγος καὶ ἀρμονία. τῷ μὲν γὰρ λόγῳ ταὶ συλλαβαὶ τὰ μόρια, ταῦτα δὲ διωρισμένα, καὶ τᾶς ἀρμονίας τοὶ φθόγγοι καὶ τῷ ἀριθμῷ ταὶ μονάδες. γραμμὰ δὲ καὶ χωρίον καὶ τόπος συνεχές· τὰ γὰρ μόρια τούτων κοινὰ τμήματα ποιεῖ διαιρούμενα· τέμνεται γὰρ γραμμὰ μὲν κατὰ στιγμάν, ἐπίπεδον δὲ κατὰ γραμμάν, στερεὸν δὲ κατὰ ἐπίπεδον. ἔστιν ὦν καὶ ὁ χρόνος συνεχῆς· οὐ γὰρ ἦν πόκα φύσις, ὁπόκα χρόνος οὐκ ἦν, οὐδὲ κίνασις, ὁπόκα τὸ νῦν οὐ παρῆς· ἀλλ' αἰεὶ ἦν καὶ ἐσσεῖται καὶ οὐδέποκα ἐπιλείψει τὸ νῦν ἄλλο καὶ ἄλλο γινόμενον καὶ ἀριθμῷ μὲν ἄτερον, εἶδει δὲ τωυτόν. διαφέρει γε μὴν τῶν ἄλλων συνεχέων, ὅτι τᾶς μὲν γραμμᾶς καὶ τῷ χωρίῳ καὶ τῷ τόπῳ τὰ μέρη ἀφίσταται, τῷ δὲ χρόνῳ τὰ μὲν γενόμενα ἐφθάρται, τὰ δὲ γινόμενα φθείρεται, τὰ δὲ γενησόμενα φθαρήσεται. διόπερ ὁ χρόνος ἦτοί τοι παράπαν οὐκ ἔστιν ἢ ἀμυδρῶς καὶ μόλις ἔστιν· οὐ γὰρ τὸ μὲν παρεληλυθὸς οὐκέτι ἔστιν, τὸ δὲ μέλλον οὐδέπω ἔστιν, τὸ δὲ νῦν ἀμερὲς καὶ ἀδιαίρετον, πῶς ἂν ὑπάρχοι τοῦτο κατ' ἀλήθειαν; || Ἐπεὶ δὲ τέλος ἔχοντι τὰ σημαίνοντα καὶ τὰ σημανόμενα, οἷς ποτε χρεόμενος ἄνθρωπος ἐκπληροῖ τὸ τέλος τῶν λόγων σύστημα, ποτιδιωρίσθω ποτὶ γε τοῖς εἰρημένοις, ὅτι τὰν ἐφαρμογὰν τούτων πάντων οὐκ αὐτὸς ὁ ἄνθρωπος, ἀλλὰ ὁ τις ἄνθρωπος ἐπιδέχεται. καὶ γὰρ ποιὸν ἀνάγκα καὶ πάλιν ποσὸν καὶ ποτὶ τί πως ἔχεν τὸν τινὰ ἄνθρωπον, ἔτι δὲ ποιὸν καὶ πάσχεν καὶ κεῖσθαι καὶ ἔχεν καὶ ἐν τόπῳ ἡμεν καὶ ποκά. αὐτὸς δὲ ὁ ἄνθρωπος, ὃς τὰν πράταν ἐπιδέχεται σημασίαν, λέγω δὲ τὸ τί ἐστὶν κατὰ τὰν ἰδέαν, οὔτε ποιὸς τίς ἐστὶν οὔτε παλίκος οὔτε ποθ' ἕτερόν τί πως ἔχων, οὐδὲ μὴν ποιέων τι ἢ πάσχων τι οὐδὲ κείμενος οὐδὲ ἔχων τι οὐδὲ ἐν τόπῳ καὶ ποκά ὑπάρχων· πάντα γὰρ ταῦτα φυσικᾶς οὐσίας καὶ σωματικᾶς συμβάματά ἐντι, ἀλλ' οὐ νοατᾶς καὶ ἀκινήτω καὶ προσέτι γε ἀμερέος.

31 || Ἐπεὶ δὲ τὰ ὄντα διχῶς λέγεται· τὰ μὲν γὰρ ἐστὶν ὑποκείμενα, τὰ δὲ ἐνυπάρχοντα ἢ συμβεβηκότα τούτοις· καὶ τῶν συνυπαρχόντων ἢ συμβεβηκότων τούτοις τὸ μὲν ἐστὶ ποιότης, τὸ δὲ πρὸς τί πως ἔχον καὶ τὰ ἄλλα τούτοις ἐξῆς καὶ ὁμοίως· τῶν δὲ ὄντων τὰ μὲν ἐν καταφάσει, τὰ δὲ ἐν ἀποφάσει, τὰ δὲ ἐν [ύ]στερήσει λέγεται· δηλονότι καὶ ἡ οὐσία καὶ ἡ ποιότης καὶ ἡ ποσότης καὶ αἱ ἄλλαι διάνοιαι τε καὶ σημασίαι τοσαυταχῶς ῥηθήσονται. εὐθέως γὰρ ἐν καταφάσει μὲν οὐσία ῥηθήσεται, ὅτε κατηγοροῦμεν ἄνθρωπον <εἶναι, ἐν ἀποφάσει δὲ, ὅτε κατηγοροῦμεν ἄνθρωπον> μὴ εἶναι, ἐν στερήσει δὲ, ὅταν λέγωμεν ἄνθρωπον τεθνηκέναι. καὶ ἐπὶ τῆς ποιότητος δὲ ὁ αὐτὸς λόγος· ὅτε μὲν γὰρ φῶμεν τόδε ποιὸν εἶναι, ἐν καταφάσει λέγομεν, ὅτε δὲ μὴ εἶναι ποιόν, ἐν ἀποφάσει, ὅτε δὲ ἄποιον, ἐν στερήσει· καὶ ἐπὶ τοῦ μεγέθους ὁμοίως· ὅτε μὲν γὰρ λέγομεν τόδε οὕτως ἔχειν, ἐν καταφάσει λέγομεν, ὅτε δὲ μὴ ἔχειν, ἐν ἀποφάσει, ὅτε δὲ τὸ μέγεθος μὴ εἶναι, ἐν στερήσει· καὶ ἐπὶ τοῦ πρὸς ἕτερόν πως ἔχειν· ὅτε μὲν γὰρ φῶμεν τόνδε πατέρα εἶναι τούτου, ἐν καταφάσει λέγομεν, ὅτε δὲ μὴ εἶναι, ἐν ἀποφάσει, ὅτε δὲ τεθνηκέναι λέγομεν, ἐν στερήσει. φανερόν καὶ ἐπὶ τοῦ ἐξῆς ὁ αὐτὸς τρόπος. διωρισμένων δὲ τούτων δεῖ γνωρίζειν ὅτι καὶ τὸ ψεῦδος ἐν τούτοις· ὅτε μὲν ὑπάρχοντος ἀνθρώπου φῶμεν ἄνθρωπον εἶναι, ἀληθὴς γίνεται ἡ κατάφασις, ὅτε δὲ μὴ ὄντος, ψεῦδος. ὁ δὲ αὐτὸς λόγος καὶ

ἐπὶ τῆς στερήσεως ὑπάρχει. οὐ μόνον δὲ ἐν τῇ οὐσίᾳ τὸ ἀληθὲς καὶ τὸ ψεῦδος ἐμφαίνεται ἐν τῇ καταφάσει καὶ ἀποφάσει λεγόμενον, ἀλλὰ καὶ ἐν ποιότητι καὶ ἐν ποσότητι καὶ ἐν πάσαις ταῖς ἄλλαις διανοαῖς· τὴν γὰρ αὐτὴν ἐπιδέχονται πᾶσαι συμπλοκὴν καὶ διαίρεσιν. Τὸ μὲν οὖν σύστημα τοῦ παντὸς λόγου, τὰ συνυπάρχοντα αὐτῷ τίνα τε καὶ ὁπόσα καὶ πῶς ἔχει πρὸς ἄλληλα συμπλεκόμενά τε καὶ διαιρούμενα δεδήλωται. ἐκ δὲ τούτων φανερόν ἐστιν, ὅτι ἄνθρωπος κανὼν ἐστὶ καὶ σταθμὴ τῆς ὄντως ἐπιστήμης καὶ γέγονε πρὸς τὸ κατιδεῖν τὴν τῶν ὄντων ἅπασαν ἀλήθειαν· οὐ γὰρ ἂν ποτε σύμφυτόν τε καὶ συγγενῇ τοῦ λόγου τοῦ παντὸς εἶχε τὴν καταρρύθμισιν, δι' ἧς περ καὶ τὰ θεῖα τῶν πραγμάτων καὶ τὰ ἀνθρώπινα καὶ τὰ γεγονότα καὶ τὰ γινόμενα καὶ τὰ γενησόμενα ἐρμηνεύεται καὶ διασημαίνεται· πάντα γὰρ ἢ ἐν τούτοις ἢ διὰ τούτων ἢ οὐκ ἄνευ τούτων ἔχει τὴν θεωρίαν· ἢ γὰρ περὶ οὐσίας ὁ λόγος ἢ περὶ τῶν συνυπαρχόντων αὐτῇ καὶ ἥτοι περὶ σώματος ἢ ἀσωμάτου καὶ τῶν ἀσωμάτων ἥτοι τοῦ ἐν ποιότητι ἢ τοῦ ἐν μεγέθει καὶ τοῖς ἐξῆς.

32 Ἐπιστήμη μὲν οὖν πᾶσα ἐκ πεπερασμένων ἀρχομένη [τῶν ἰδίων στοιχείων] τῶν ἀπείρων γίνεται [ἀρχή] γνωστική· οὕτω δὲ τὴν δύναμιν ἔχει, <εἰ> καὶ δι' ὀλίγων γνωρίζει. ἡ δὲ τῶν ὄντων ἐπιστήμη καὶ πολὺ μᾶλλον· ἀπείρως γὰρ τὰ τε ὄντα καὶ τὰ γενόμενα καὶ τὰ γενησόμενα γνωστική· τοῦτο εἰκότως· ὁ μὲν γὰρ ἄνθρωπος πρὸς δύο ταῦτα συνέστη, πρὸς τε τὸ εἶναι καὶ τὸ καλῶς εἶναι· καὶ πρὸς μὲν τὸ εἶναι τέχνην ἐμνηστεύσατο, ἧς χεῖρες ἀρχιτέκτονες, πρὸς δὲ τὸ καλῶς εἶναι ἐπιστήμην καὶ λόγον προσεκτέησάτο· ἔστι δὲ τέχνη καὶ ἐπιστήμη πᾶσα τεταγμένον τι καὶ ὠρισμένον· τὸ δὲ τοιοῦτον ἐν ἀριθμῷ. ὁ δὲ σύμπαρ ἀριθμὸς ὁ δέκα· εἰκότως καὶ τὰ ἀκρωτήρια τοῦ σώματος ἔχει δέκα καὶ τὰ στοιχεῖα τοῦ παντὸς λόγου δέκα ἐστὶν ἀληθῶς. οἱ μὲν οὖν ἄλλοι ἄνθρωποι κατὰ συμβεβηκὸς ἔχουσι τὸν λόγον (οὐ γὰρ εἰδότες χρῶνται), οἱ δὲ σοφοὶ καθ' αὐτούς ἀντιλαμβάνόμενοι γὰρ τοῦ ὄντος καὶ θεωροῦντες τὰ ὄντα ἐπιφέρουσι κατ' αὐτῶν σημασίας ἀρμοζούσας. Περὶ μηχανῆς Περὶ νόμου καὶ δικαιοσύνης Stob.

33 (1t) 4.1.135 p. 82 He. (Mullach 1 p. 559, Nolle fr. 56 p. 53) Ἀρχύτα Πυθαγορείου ἐκ τοῦ Περὶ νόμου καὶ δικαιοσύνης. Νόμος ποτ' ἀνθρώπου ψυχάν τε καὶ βίον ὅπερ ἀρμονία ποτ' ἀκοάν τε καὶ φωνάν· ὃ τε γὰρ νόμος παιδεύει μὲν τὰν ψυχάν, συνίστησι δὲ τὸν βίον, ἃ τε ἀρμονία ἐπιστάμονα μὲν ποιεῖ τὰν ἀκοάν, ὁμόλογον δὲ τὰν φωνάν. φαμὶ δὴ ἐγὼ πᾶσαν κοινωνίαν ἐξ ἄρχοντος καὶ ἀρχομένου συνεστάμεν καὶ τρίτον νόμων. νόμων δὲ ὁ μὲν ἔμψυχος βασιλεὺς, ὁ δὲ ἄψυχος γράμμα. πρῶτος ὢν ὁ νόμος· τούτῳ γὰρ ὁ μὲν βασιλεὺς νόμιμος, ὁ δ' ἄρχων ἀκόλουθος, ὁ δ' ἀρχόμενος ἐλεύθερος, ὁ δ' ὅλα κοινωνία εὐδαίμων· καὶ τούτῳ παραβάσει <ὁ> μὲν βασιλεὺς τύραννος, ὁ δ' ἄρχων ἀνακόλουθος, ὁ δ' ἀρχόμενος δοῦλος, ὁ δ' ὅλα κοινωνία κακοδαίμων. συνείρονται μὲν γὰρ ταὶ πράξεις ἐκ τοῦ ἄρχειν καὶ τοῦ ἄρχεσθαι καὶ τρίτον ἐκ τοῦ κρατεῖν. τὸ μὲν οὖν ἄρχεν τῷ κρείσσονος οἰκῆον, τὸ δ' ἄρχεσθαι τῷ χερήονος, τὸ δὲ κρατεῖν ἀμφοτέρων· ἄρχει μὲν γὰρ τὸ λόγον ἔχον τὰς ψυχᾶς, ἄρχεται δὲ τὸ ἄλογον, κρατοῦντι δὲ τῶν παθέων ἀμφοτέρα. γίνεται γὰρ ἐκ τᾶς ἐκατέρων συναρμογᾶς ἀρετά, αὐτὰ δὲ καὶ ἀπὸ τᾶν ἀδονᾶν καὶ ἀπὸ τᾶν λυπᾶν εἰς ἀρεμίαν καὶ ἀπάθειαν ἀπάγει τὰν ψυχάν. Stob. 4.1.136 p. 83 He. (Mullach 1 p. 559, Nolle fr. 57 p. 54) Ἐν ταύτῳ. Δεῖ δὲ τὸν νόμον ἀκόλουθον ἤμεν τῇ φύσει, δυνατόν τοῖς πράγμασι, συμφέροντα τᾷ πολιτικῇ κοινωνίᾳ· αἵτε γὰρ ἐνὸς τούτων αἵτε πλείονων αἵτε πάντων ἀπολείπεται, ἥτοι οὐ νόμος ἢ οὐ τέλειος νόμος ἐσεῖται. ἀκόλουθος μὲν οὖν κα εἴη τᾷ φύσει, μιμεόμενος τὸ τᾶς φύσεως δίκαιον· τοῦτο δὲ ἐστὶν τὸ ἀνάλογον καὶ τὸ ἐπιβάλλον ἐκάστῳ κατὰ τὴν ἐκάστου ἀξίαν. δυνατός δέ, εἰ ποτὶ τοὺς νομοθετούμενους ἔχει τὰν συναρμογάν· πολλοὶ γὰρ τὸ τᾷ φύσει καὶ πρῶτον ἀγαθὸν <οὐχ> ἱκανοὶ δέξασθαι, τὸ δὲ ποθ' αὐτούς καὶ τὸ ἐνδεχόμενον· οὕτω γὰρ καὶ τοὶ νοσέοντες καὶ τοὶ κάμνοντες τυγχάνοντι ἐπιμελείας. Stob. 4.1.137 p. 84 He. (Mullach 1 p. 560, Nolle fr. 58 p. 54) Ἐν ταύτῳ. Συμφέρων δὲ τᾷ πολιτικῇ κοινωνίᾳ, αἵκα μὴ μόναρχος ἢ καὶ ἰδιωφελὴς ὁ νόμος, κοινωφελὴς δὲ καὶ διὰ

πάντων διατείνων· δεῖ δὲ καὶ ποτὶ τὰν χώραν καὶ ποτὶ τὼς τόπως ἀποβλέπειν τὸν νόμον· οὔτε γὰρ γὰ τὼς αὐτῶς καρπῶς οὔτε ψυχὰ ἀνθρώπῳ τὰν αὐτὰν ἀρετὰν παραδέξασθαι δύναται.

34 διὸ τὸ δίκαιον τοὶ μὲν ἀριστοκρατικὸν τοὶ δὲ δημοκρατικὸν τοὶ δὲ ὀλιγαρχικὸν ποιοῦντι· καὶ τὸ ἀριστοκρατικὸν κατὰ τὴν ὑπεναντίαν μεσότητά· τοῖς μὲν γὰρ μέζοσι μέζοντας τὼς [δὲ] λόγως, τοῖς δὲ μείοσι μείοντας διανέμει ἅ ἀναλογία αὐτὰ· τὸ δὲ δημοκρατικὸν κατὰ τὴν γεωμετρικάν· ἐν γὰρ ταῦτα τοὶ λόγοι ἴσοι τῶν μειζόνων καὶ μειόνων μεγεθῶν· τὸ δὲ ὀλιγαρχικὸν καὶ τυραννικὸν κατὰ τὴν ἀριθμητικάν· ἀντιάζει γὰρ αὐτὰ τῇ ὑπεναντίᾳ· τοῖς γὰρ μείοσι μέζοντας τοὺς λόγως, τοῖς δὲ μείζοσι μείοντας. ταὶ μὲν ὦν ιδέαι τᾶς διανομᾶς τοσαῦται, ταὶ δὲ εἰκόνες ἐν ταῖς πολιτείαις καὶ τοῖς οἴκοις θεωροῦνται· τιμαὶ τε γὰρ καὶ κολάσεις καὶ ἀρχαὶ <ἡ> ἐξ ἴσω τοῖς μείζοσι καὶ μείοσι διανέμονται, ἢ ἐξ ἀνίσω ἢ τῷ ἀρετᾷ ὑπερέχεν ἢ τῷ πλούτῳ ἢ καὶ δυνάμει. τὸ μὲν ὦν ἐξ ἴσου δημοκρατικόν, τὸ δὲ ἐξ ἀνίσω ἀριστοκρατικόν ἢ ὀλιγαρχικόν. Stob. 4.1.138 p. 85 He. (Mullach 1 p. 560, Nolle fr. 59 p. 55) Ἐν ταῦτῳ. Δεῖ δὲ τὸν νόμον τὸν κάρρωνα καὶ τὴν πόλιν ἐκ πασῶν σύνθετον εἶμεν τᾶν ἄλλων πολιτειῶν καὶ ἔχεν τι δημοκρατίας, ἔχεν τι ὀλιγαρχίας, ἔχεν τι βασιλείας καὶ ἀριστοκρατίας, ὥστε καὶ ἐν τῇ Λακεδαιμόνι· τοὶ μὲν γὰρ βασιλέες τᾶς μοναρχίας, τοὶ δὲ γέροντες τᾶς ἀριστοκρατίας, τοὶ δὲ ἔφοροι τᾶς ὀλιγαρχίας, ἱπαγρέται δὲ καὶ κόροι τᾶς δημοκρατίας. δεῖ τοίνυν τὸν νόμον μὴ μόνον ἀγαθὸν καὶ καλὸν ἦμεν, ἀλλὰ καὶ ἀντιπεπονθέναι τοῖς αὐτῷ μερέεσσιν· οὗτος γὰρ ἰσχυρὸς καὶ βέβαιος· τὸ δ' ἀντιπεπονθέναι λέγω αὐτῷ καὶ ἄρχεν καὶ ἄρχεσθαι τὰν αὐτὰν ἀρχάν, ὥστε καὶ ἐν τῇ εὐνομωτάτῃ Λακεδαιμόνι. τοῖς μὲν γὰρ βασιλεῦσιν τοὶ ἔφοροι ἀντικείμενοι, τούτοις δ' οἱ γέροντες, μέσοι δ' οἱ κόροι καὶ ἱπαγρέται· ἐφ' ὃ γὰρ ἂν ῥέψωνται τοὶ πλεονεκτίοντες τῶν ἀρχόντων, οὗτοι τοῖς ἄλλοις ὑποτίθενται. Δεῖ τὸν νόμον τὰ περὶ θεῶς καὶ δαίμονας καὶ γονέας καὶ ὅλως τὰ καλὰ καὶ τίμια πρῶτα τίθεσθαι, δεύτερον δὲ τὰ συμφέροντα· τὰ γὰρ μήονα τοῖς μείζοσιν ἀκολουθεῖν ποθᾷ καὶ μὴ ἐν οἰκίμασι καὶ θυρώμασιν ἐνῆμεν, ἀλλ' ἐν τοῖς ἡθέσι τῶν πολιτευομένων. οὐδὲ γὰρ ἐν Λακεδαιμόνι τῇ εὐνομωτάτῃ πλάθει γραμμάτων ἅ πόλις διοικῆται, πολὺ δὲ μᾶλλον [ἐν] τοῖς τρόποις τῶν πολιτευομένων.

35 συμφέροντι δὲ τῇ πολιτικῇ κοινωνίᾳ, αἵκα μὴ μόναρχος ἦ καὶ ἰδιωφελής, κοινωφελής δὲ καὶ διὰ πάντων διατείνων ὁ νόμος καὶ τὴν ζαμίαν ἐς τὴν αἰσχύναν καὶ τὴν ἀτιμίαν ἀμφέρῃ, μὴ ἐς τὴν τῶν χρημάτων ἀποβολάν. ἐκ μὲν γὰρ τῷ αἰσχύνῃ ζαμιόσθαι κοσμιότατα καὶ χρηστότατα σπουδάζοντι, ὅπως τὴν ἐν τοῖς νόμοις ζαμίαν ἀκοινωνάτον ἔχωντι· ἐκ δὲ τῷ χρήμασι χρήματα περὶ πλείστου ποιησοῦνται, μέγιστον φάρμακον ὑπολαμβάνοντες ἦμεν τῶν ἀμαρτημάτων. ἄριστον μὲν οὖν τὴν ὅλαν πόλιν οὕτως συντετάχθαι, ὥστε μηδεὶς ποτιδεῖσθαι ἔξωθεν, μήτε κατ' ἀρετὰν μήτε κατὰ δύναμιν μήτε κατ' ἄλλαν μηδεμίαν αἰτίαν· οὕτω γὰρ καὶ σῶμα καὶ οἰκία καὶ στράτευμα συντέτακται καλῶς, τὸ ἐν αὐτῷ ἔχον τὴν αἰτίαν τᾶς σωτηρίας, ἀλλὰ μὴ ἔξωθεν· σῶμα μὲν τὸ κάρρον, οἰκία δ' ἅ συγκειμένα καλῶς, στράτευμα δὲ τὸ μὴ μισθοφόρον μηδ' ἀγύμναστον· κρέσσονα γὰρ τὰ οὕτως συνταχθέντα γίνεται τῶν ἄλλων· καὶ ἐλεύθερα μὲν καὶ ἀδούλωτα, οὐ πολλῶν ποτιδεόμενα ποτὶ τὴν διαμονάν, ὀλίγων δὲ καὶ εὐπαρακομίστων. οὕτω γὰρ ὦν ὁ μὲν ἰσχυρὸς τῷ βάρει, ὁ δὲ γυμνάτας τῷ ῥίγειος περιγίνεται· γυμνάζοντι γὰρ ταὶ τύχαι καὶ ταὶ συμφοραὶ τὼς ἀνθρώπως· ἐπεὶ καὶ τῷ σώφρονι καὶ διαποναθέντι καὶ σώματι καὶ ψυχῇ καὶ τροφῇ ἀδέα φαίνεται πᾶσα καὶ ποτόν, καὶ εὐνὰ δὲ ἅ μετὰ φυλλάδος, τῷ δὲ τρυφᾷ καὶ συβαρίζεν εὐποριουμένῳ καὶ ἅ τῷ μεγάλῳ βασιλέως παρασκευᾷ δυσάρεστος καὶ ἄλλοτρία. τὸν νόμον ὦν ἐν τοῖς ἡθέσι καὶ τοῖς ἐπιτηδεύμασι τῶν πολιτῶν ἐγχρώζεσθαι δεῖ· τοὺς γὰρ πολίτας αὐταρκέας θήσει καὶ διανεμεῖ τὸ κατ' ἀξίαν ἐκάστῳ καὶ τὸ ἐπιβάλλον· οὕτω γὰρ καὶ ὁ ἄλλος φερόμενος διὰ τῷ ζωοφόρῳ διανέμει τοῖς ἐπὶ γὰς πᾶσι καὶ γενέσιος καὶ τροφᾶς καὶ βιοτᾶς τὴν ποθᾶκουσαν μοῖραν, οἷον εὐνομίαν τὴν εὐκρασίαν τᾶν ὥρων παρασκευαζάμενος. διὸ καὶ Νόμιος καὶ Νεμήιος Ζεὺς καλέεται, καὶ νομεὺς ὁ διανεμὼν τὰς τροφὰς τοῖς οἴεσσιν· καὶ

τὰ τῶν κιθαρωδῶν δὲ ἀείσματα νόμοι· συντάσσοντι γὰρ καὶ ταῦτα τὰν ψυχάν, ἀρμονία καὶ ῥυθμοῖς καὶ μέτροις ἀειδόμενα. Stob.

- <sup>36</sup> 4.5.61 p. 218 He. (Mullach 1 p. 561, Nolle fr. 60 p. 56) Ἀρχύτα Πυθαγορείου ἐκ τοῦ Περί νόμου καὶ δικαιοσύνης. Δεῖ δὲ τὸν ἀληθινὸν ἄρχοντα μὴ μόνον ἐπιστάμονά τε καὶ δυνατὸν ἤμεν περὶ τὸ καλῶς ἄρχεν, ἀλλὰ καὶ φιλάνθρωπον· ἄτοπον γὰρ ἤμεν ποιμένα μισοπρόβατον καὶ τοιοῦτον οἶον καὶ δυσμενῶς ἔχειν τοῖς αὐτοῦ θρεμμάτεσσι. δεῖ δ' αὐτὸν καὶ νόμιμον ἤμεν· οὕτω γὰρ ἐσσεῖται τὰν τῷ ἄρχοντος ἐπίστασιν ἔχων. διὰ μὲν γὰρ τὰς ἐπιστάμας κρίνεν ὀρθῶς δυνασεῖται, διὰ δὲ τὰς δυνάμεις κολάζεν, διὰ δὲ τὰς χραστότατος τὸ εὐεργετεῖν, διὰ δὲ τῶν νόμων τὸ ποτὶ τὸν λόγον πάντα ταῦτα ποιεῖν. ἄριστος δὲ κ' εἴη ἄρχων ὁ ἀγχοτάτω τῷ νόμῳ· οὗτος δὲ κ' εἴη ὁ μὴθὲν αὐτῷ ἔνεκα ποιέων ἀλλὰ τῶν ὑπ' αὐτόν, ἐπειδήπερ οὐδὲ νόμος αὐτῷ ἔνεκα, ἀλλὰ τῶν ὑπ' αὐτόν. Περί νοῦ καὶ αἰσθάσιος Stob. 1.41.5 p. 282 Wa. (Mullach 1 p. 568, Nolle fr. 2 p. 2) Ἀρχύτου [ἐκ τοῦ Περί ἀρχῆς]. Ἀρχὰ τὰς τῶν ἐόντων γνώσις τὰ αὐτὰ αὐτόθεν φαινόμενα. τῶν δ' αὐτόθεν φαινομένων τὰ μὲν ἐντι νοατά, τὰ δ' αἰσθατά· νοατὰ μὲν τὰ ἀκίνητα, αἰσθητὰ δὲ τὰ κινεόμενα. κριτήριον δὲ τῶν μὲν νοατῶν ὁ νόος, τῶν δ' αἰσθατῶν ἡ αἴσθησις. τῶν δὲ μὴ αὐτόθεν φαινομένων τὰ μὲν ἐντι ἐπιστατά, τὰ δὲ δοξαστά· ἐπιστατὰ μὲν τὰ ἀκίνητα, δοξαστά δὲ τὰ κινεόμενα. δεῖ δὲ ταῦτα τρία νοᾶσαι, τό τε κρίνον καὶ τὸ κρινόμενον καὶ ποθ' ὅπερ κρίνεται. καὶ τὸ μὲν κρίνον εἴμεν τὸν νόον καὶ τὰν αἴσθησιν, τὸ δὲ κρινόμενον τὸν λόγον· ποθ' ὅπερ δὲ κρίνεται τὸ αὐτόθεν φαινόμενον· τούτου δὲ τὸ μὲν νοατόν, τὸ δ' αἰσθατόν. ἐπικρίνει δὲ ὁ νόος τὸν λόγον, ὅκα μὲν ποτὶ τὸ νοατὸν ποτιβάλλων, ὅκα δὲ ποτὶ τὸ αἰσθατόν. ὅκα μὲν γὰρ περὶ νοατῶν μαστεύεται ὁ λόγος, ποτὶ τὸ νοατὸν ποτιβάλλει, ὅκα δὲ περὶ αἰσθατῶν, ποτὶ τὸ αἰσθατόν. καὶ δι' αὐτὸ ψευδογραφίαι ἐν γαμετρίᾳ κατὰ σχήματα καὶ ἀριθμοὺς ἐμφαίνονται, αἰτιολογίαι δὲ καὶ εἰκοτολογίαι ἐν φυσιολογίᾳ καὶ πολιτικῇ κατὰ γένεσιν καὶ πράξιαις.

- <sup>37</sup> τὸ μὲν γὰρ ὅτι ἐν διπλῷ λόγῳ ἀρμονία τυγχάνει, ποτὶ τὸ νοατὸν [λόγον] ποτιβάλλων ὁ λόγος γινώσκει· τὸ δ' ὅτι συμφωνεῖ ὁ διπλὸς λόγος, διὰ τὰς αἰσθάσιος ἐπιμαρτυρεῖται. καὶ τῶν μηχανικῶν δὲ τοὶ λόγοι ποττὰ νοητὰ ποτιβάλλοντι σχήματα καὶ ἀριθμοὺς καὶ ἀναλογίας, τὰ δὲ ἀποτελέσματα ποτὶ τὰ αἰσθητὰ· μεθ' ὅσας γὰρ ταῦτα θεωρεῖται καὶ κινάσιος. καθόλου δὲ ἀμάχανον γινώμεν τὸ διὰ τί ἐν ἐκάστῳ μὴ προειδόμενος τὸ τί ἐστὶν ἕκαστον. κρίνεται δὲ τὸ μὲν τί ἐντι ἕκαστον <τῶν> ἐόντων τῷ νόῳ· τὸ δ' ὅτι ἐστὶν ἢ ὅτι οὕτως ἔχει, λόγῳ καὶ αἰσθάσει· λόγῳ μὲν, ὅκα δεῖξιν τινος σαμάνωμεν διὰ συλλογισμῶ, ὑπάρχοντος ἐξ ἀνάγκης αἰσθάσει δ', ὅκα ἐπιμαρτυρώμεθα τὸν λόγον διὰ τὰς αἰσθάσιος. Stob. 1.48.6 p. 315 Wa., expanded with Iambl. De comm. math. sc. p. 35 Festa (Mullach 1 p. 565, Nolle fr. 3 p. 3). Ἀρχύτου ἐκ τοῦ Περί νοῦ καὶ αἰσθάσιος. Αἴσθησις μὲν ἐν σώματι γίγνεται, νόος δ' ἐν ψυχῇ. τὸ μὲν γὰρ ἀρχὰ τῶν αἰσθατῶν ὑπάρχει, τὸ δὲ τῶν νοατῶν. πλάθεος μὲν γὰρ μέτρον ἀριθμός, μάκεος δὲ ποῦς, ῥοπαῖς δὲ καὶ σταθμοῦ ζυγόν, ὀρθότατος δὲ καὶ εὐθύτατος κανὼν καὶ στάθμα, ὀρθὰ γωνία· οὕτως δὲ καὶ τῶν μὲν αἰσθατῶν αἴσθησις μέτρον, τῶν δὲ νοατῶν νόος ἀρχὰ καὶ μέτρον ἐστί. καὶ ὁ μὲν νόος ἀρχὰ νοατῶν τε <καὶ> φύσει πρώτων· ἡ δὲ αἴσθησις <τῶν παρ'> ἀμῖν· ὁ μὲν γὰρ ἐστὶν ἀρχὰ τὰς ψυχῆς, ἡ δὲ τῷ σώματος. καὶ ὁ μὲν νόος τῶν τιμαιοτάτων ἐστὶ κριτάς, ἡ δ' αἴσθησις τῶν χρησιμωτάτων. ἡ μὲν γὰρ αἴσθησις τῷ σώματος ἔνεκε συνέστακε καὶ τὰς εἰς τοῦτο λειτουργίας· ὁ δὲ νόος <τὰς ψυχῆς ἔνεκε> καὶ τὰς ἐς ταύταν πολυφραδμοσύνας. καὶ ὁ μὲν νόος ἐστὶν ἀρχὰ τὰς ἐπιστήμης, ἡ δ' αἴσθησις τὰς δόξας· ἡ μὲν γὰρ ἔχει τὰν ἐκ τῶν αἰσθατῶν ἐνέργειαν, ὁ δὲ τὰν ἐκ τῶν νοατῶν. τυγχάνοντι δὲ τὰ μὲν αἰσθητὰ τῶν πραγμάτων κινάσιος μεταβάσιος τε κοινανέοντα, τὰ δὲ νοατὰ στάσιος καὶ αἰδιότητος.

- <sup>38</sup> παραπλησίως δὲ καὶ ἡ αἴσθησις καὶ ὁ νόος ἔχοντι· ἡ μὲν γὰρ αἴσθησις τῷ αἰσθατῷ, τὸ δ' αἰσθατόν καὶ κινεῖται καὶ μεταβάλλει καὶ οὐδέποτε ἐν ταύτῳ ἀτρεμεῖ· διὸ καὶ μᾶλλον καὶ ἥττον καὶ βέλτιον καὶ χεῖρον γίνεται ὁρῆν· ὁ δὲ νόος τῷ νοατῷ, τὸ δὲ νοατὸν ἀκίνητον ἐξ οὐσίας· διὸ



οὔτε μᾶλλον οὔτε ἥττον οὔτε βέλτιον οὔτε χειρόν ἔστι νοεῖν τὸ νοατόν. καθάπερ νόος τὸ πρῶτον βλέπει καὶ τὸ παράδειγμα, οὕτως ἂ αἰσθασίς τὰν εἰκόνα καὶ τὸ δεύτερον· ὁ μὲν γὰρ νόος οὐρανὸν ἀπλῶς, ἂ δ' αἰσθασίς [ἀπλῶς] τὰν τῷ ἀλίῳ σφαῖραν ἢ τὰς χειροτεχνατῶν. ἔτι ὁ μὲν νόος ἀμερὴς καὶ ἀδιαίρετος, καθάπερ μονὰς καὶ στιγμή, παραπλησίως δὲ καὶ τὸ νοατόν (τὸ γὰρ εἶδος οὔτε πέρας σώματος ἔστιν οὔτε ὅρος, ἀλλὰ μόνον τύπωσις τῷ ὄντος, ἢ ὅν ἐστιν), ἂ δ' αἰσθησίς μεριστὰ καὶ διαιρετά. τῶν γὰρ ὄντων ἔστι τὰ μὲν αἰσθητά, τὰ δὲ δοξαστά, τὰ δ' ἐπιστατά, τὰ δὲ νοατά. καὶ τὰ μὲν σώματα, ὧν ἔστι τις ἀντιτυπία, αἰσθατά· δοξαστά δὲ τὰ μετέχοντα τῶν εἰδέων ὡς αἱ εἰκόνες, οἷον ὁ τις ἄνθρωπος τῷ ἀνθρώπῳ καὶ τὸ <τὶ> τρίγωνον τῷ τριγώνῳ· ἐπιστατά δὲ τὰ τοῖς εἶδεσι συμβεβηκότα ἐξ ἀνάγκης, ὡς ἐν γαμετρίᾳ τὰ τοῖς σχήμασι· νοατά δὲ αὐτὰ τὰ εἶδεα καὶ αἱ ἀρχαὶ τῶν ἐπιστατῶν· οἷον αὐτὸς ὁ κύκλος καὶ τρίγωνον καὶ σφαῖρα. || τυγχάνοντι δὲ καὶ ἐν ἀμῖν αὐτοῖς κατὰ ψυχὰν γνώσεις τέτταρες· νόος, ἐπιστάμα, δόξα, αἰσθασίς· ὧν αἱ μὲν δύο τῷ λόγῳ ἀρχαὶ ἐντι, οἷον νόος καὶ αἰσθασίς, τὰ δὲ δύο τέλη, οἷον ἐπιστάμα καὶ δόξα. τὸ δ' ὅμοιον αἰεὶ τῷ ὁμοίῳ γνωστικόν. φανερόν ὧν ὅτι ὁ μὲν νόος ἐν ἀμῖν τῶν νοατῶν γνωστικός, ἂ δὲ ἐπιστάμα τῶν ἐπιστατῶν, ἂ δὲ δόξα τῶν δοξαστῶν, ἂ δὲ αἰσθασίς τῶν αἰσθατῶν. || διόπερ ὧν δεῖ μεταβαίνειν ἀπὸ μὲν τῶν αἰσθατῶν ἐπὶ τὰ δοξαστά τὰν διάνοιαν, ἀπὸ δὲ τῶν δοξαστῶν ἐπὶ τὰ ἐπιστατά, καὶ ἀπὸ τούτων ἐπὶ τὰ νοατά.

39 ταῦτα δὲ σύμφωνα ποιεῖ ἂ θεωρουμένα δι' αὐτῶν ἀλάθεια. διωρισμένων δὲ τούτων τὰ μετὰ ταῦτα δεῖ νοῆσαι. καθάπερ γὰρ γραμμὰν δίχα τετμαμένην καὶ ἴσα πάλιν ἐκατέρων τμήματα τετμαμένα ἀνὰ τὸν αὐτὸν λόγον, καὶ οὕτω διηρήσθω καὶ τὸ νοατὸν ποττὸ ὁρατόν, καὶ πάλιν ἐκάτερον οὕτως διωρίσθω, καὶ διαφέρειν σαφηνεῖα τε καὶ ἀσαφεία ποττᾶλλα· τὸν αὐτὸν δὴ τρόπον τῷ μὲν δὴ αἰσθατῷ τὸ μὲν ἄτερον τμήμα ἔστι τὰ τε εἶδωλα τὰ ἐν τοῖς ὕδασι καὶ ἐν τοῖς κατόπτροις, τὸ δ' ἕτερον μέρος, ὧν ταῦτα εἰκόνες, φυτὰ καὶ ζῶα· τῷ δὲ νοατῷ τὸ μὲν ἀνάλογον ἔχον ὡς αἱ εἰκόνες τὰ περὶ τὰ μαθήματα γένη ἐντί· οἱ γὰρ περὶ τὰν γαμετρίαν ὑποθέμενοι τό τε περισσὸν καὶ τὸ ἄρτιον καὶ σχάματα καὶ γωνιᾶν τρισσὰ εἶδεα, ἐκ τούτων πραγματεύονται τὰ λοιπά, τὰ δὲ πράγματα ἐῶντι ὡς εἰδότες, λόγον τε οὐκ ἔχοντι διδόμεν. οὐτ' αὐτοῖς οὐτ' ἄλλοις· ἀλλὰ τοῖς μὲν αἰσθατοῖς, ὡς εἰκός, χρῶνται, ζατοῦντι δὲ οὐ ταῦτα, οὐδὲ τούτων ἕνεκα ποιεῦνται τῶς λόγως, ἀλλὰ τὰς διαμέτρῳ χάριν καὶ αὐτῷ τετραγώνῳ. τὸ δ' ἄτερον τμήμα ἐντι τῷ νοατῷ, περὶ ὃ διαλεκτικὰ κατασχόληται· αὐτὰ γὰρ τῷ ὄντι τὰς ὑποθέσεις [ἀλλ'] ὑποθέσεις, ἀλλ' ἀρχάς τε καὶ ἐπιβάσεις ποιεῖται, <ἴνα> μέχρι τῷ ἀνυποθέτω ἐπὶ παντὸς ἀρχὰν ἔλθῃ, καὶ πάλιν ἐχομένα καταβᾶ ἐπὶ τὰν τελευτὰν οὐδενὶ προσχρωμένα αἰσθατῷ, ἀλλ' εἰδέσθιν αὐτοῖς δι' αὐτῶν. ἐπὶ δὲ τέτταρσι τούτοις τμήμασι καλῶς ἔχει διανέμεν καὶ τὰ πάθεα τὰς ψυχᾶς καὶ καλέσαι νόασιν μὲν ἐπὶ τῷ ἀκροτάτῳ, διάνοιαν δὲ ἐπὶ τῷ δευτέρῳ, ἐπὶ δὲ τῷ τρίτῳ πίστιν, εἰκασίαν δὲ ἐπὶ τῷ τετάρτῳ. Περὶ τοῦ ὄντος Stob.

40 (1t) 2.2.4 p. 17 Wa. (Mullach 1 p. 569, Nolle fr. 40 p. 43) Ἀρχύτου Περὶ τοῦ ὄντος. Παντᾶ μοι δοκοῦντι ἀμαρτάνειν οἱ λέγοντες δύο λόγους περὶ παντὸς λέγεσθαι ἀντίως ἀλλάλοις καὶ ναμαρτέας ἀμφοτέρως. ἐγὼ δὲ πρῶτον τοῦτ' ἀδύνατον νομίζω, ἀμφοτέρων πιστῶν ἐόντων ἀντίως εἶμεν ἀλλάλοις, τὸ καλὸν τῷ καλῷ καὶ τὸ λευκὸν τῷ λευκῷ. ἀλλὰ γὰρ οὐχ οὕτως ἔχει· ἀλλὰ ἔστι τὸ καλὸν καὶ <τὸ> αἰσχρὸν ἀντία, καὶ τὸ λευκὸν καὶ τὸ μέλαν. οὕτω δὲ καὶ τὸ ναμερτέες τῷ ψεύδει φαμέν, οὐδὲ ναμερτέας <ἀντίως> δύο λόγως λέγεσθαι ἢ δύο ψευδέας, ἀλλὰ τὸν μὲν ἀληθῆ, τὸν δὲ ψεύσαν. ὁ γὰρ τὰν ψυχὰν ἐπαινῶν τῷ ἀνθρώπῳ καὶ <ὁ> τὸ σῶμα μεμφόμενος οὐχ ὑπὲρ τῷ τῷ λέγοντι· εἰ μὴ καὶ εἴ τι περὶ τὰς γὰς λέγοιεν καὶ τῷ οὐρανῷ, ταυτόν. ταῦτα γὰρ δύο ἐντί, ἀλλ' οὐχ ἓν. ὀνομαστί δὲ θέλω καὶ τοῦτο δείξαι. ὁ γὰρ λέγων περὶ Ἀθαναίων ὡς ἐντί κατὰ λόγον ἄνδρες ἀγαθοί, καὶ ὁ λέγων ὡς ἐντί περὶ χάριτας φαῦλοι, οὐκ ἐναντία λέγοντι· τὰ γὰρ ἐναντία περὶ τῷ τῷ πράγματος ἀντικέαται ἀλλάλοις, ταῦτα δὲ δύο ἐντί πράγματα. Περὶ παιδεύσεως ἠθικῆς Stob. 3.1.105 p. 55 He. (Mullach 1 p. 557, Nolle fr. 53 p.

50) Ἀρχύτα Πυθαγορείου ἐκ τοῦ Περὶ παιδεύσεως ἠθικῆς. Φαμί τὰν ἀρετὰν ἤμεν ποττὸ μὴ κακοδαιμονεῖν ἱκανάν, τὰν δὲ κακίαν ποττὸ μὴ εὐδαιμονεῖν, αἵκα τὰς ἑξίας αὐτὰς κρίνωμες. αἰεὶ μὲν γὰρ κακοδαιμονεῖν ἀνάγκα τὸν κακόν, αἵτε ἔχη ὕλαν (κακῶς τε γὰρ αὐτᾷ χρέεται) αἵτε σπανίζη· ὡς καὶ τὸν τυφλόν, αἵτε φῶς ἔχη καὶ λαμπρότατα ὁρατάν, αἵτε ἐν σκοτει διατελῇ· οὐκ αἰεὶ δὲ εὐδαιμονεῖν τὸν ἀγαθόν. οὐ γὰρ ἂ κτᾶσις τᾶς ἀρετᾶς εὐδαιμονία ἦς, ἀλλ' ἂ χρᾶσις.

41 καὶ γὰρ ὁ ἔχων τὴν ὄψιν οὐχ ὀρῇ αἰεὶ· αἱ γὰρ μὴ ἔχει φῶς, οὐκ ὄψεται. δύο δ' ὁδοὶ τέμνονται ἐν βίῳ, ἂ μὲν σκυθρωποτέρα, ἂν ὁ τλάμων ἐβᾷδιζεν Ὀδυσσεύς, ἂ δὲ εὐδιεινότερα, τὰν ἐπορεύετο Νέστωρ. τὰν ὦν ἀρετὰν φαμι δῆλεσθαι μὲν ταύταν, δύνασθαι δὲ καὶ τήναν. ἀλλὰ τὰν εὐδαιμονίαν καρύσσει ἂ φύσις βίον εὐκταῖον καὶ εὐσταθέα διὰ τὸ γνώμας τελεσθῆναι· ὥστε ἂ μὴ δῆληται τις παρίοντα, οὐκ εὐδαίμων μὲν, οὐ μὲν παντᾷ κακοδαίμων. Stob. 3.1.106 p. 56 He. (Mullach 1 p. 558, Nolle fr. 54 p. 51) Ἐν ταύτῳ. Μὴ ὦν ἄνοσον καὶ ἀνάληγον τολμώντων τὸν ἀγαθὸν εἰπεῖν, μηδὲ ἄλυπον θρασυνέσθωσαν λέγεν· ὡς γὰρ σώματι ἀλγεινά τινα ἀπολείπομεν, οὕτω καὶ ψυχᾷ ἐπώδυνα. ἀλλὰ ταὶ μὲν ἀφρόνων λῦπαι ἀλόγιστοι πέλονται· ταὶ δὲ φρονίμων ἐς ὅσον κα λόγος ἐπιτρέποι ὀρίσδων τὰ πράγματα. ἀλλὰ μὲν καὶ τὸ καύχαμα αὐτῶν τᾶς ἀπαθείας ἐκλύει τᾶς ἀρετᾶς τὸ γενναῖον, αἵκα ἀδιαφόροις καὶ μὴ κακοῖς θανάτῳ τε καὶ ἀλγηδόνι καὶ πενίᾳ ἀντιβεβᾶκη. εὐκαταγώνιστα γὰρ τὰ μὴ κακά. ἀσκητέον ὦν ποττὰν μετριοπάθειαν ἵμεν, ὡς τό τε ἀνάληγον εἰς ἴσον τῷ ἐμπαθεῖ φεύγωμες, μηδὲ μέζον φύσιος τᾶς ἀμετέρας φθεγγώμεθα. Stob. 2.31.120 p. 229 Wa. (Mullach 2 p. 120, Nolle fr. 55 p. 51) Ἀρχύτα Πυθαγορείου ἐκ τοῦ Περὶ παιδεύσεως ἠθικῆς. Φιλοσοφίαν φαντὶ ὄρεξιν εἶμεν τῷ ἀναλαμβάνειν ἢ συνέχειν αὐταυτον ἐν ἀρετᾷ πρακτικᾷ καττὰν ἔφεισιν τῆς σοφίας δι' αὐταύταν· ταύτας δ' ἀρχὴν μὲν τὴν φύσιν προειδέμεν, μέσα δὲ τὰν ἄσκησιν, τέρμα δὲ τὰν εἵδησιν φέρειν. εὐτυχὲς μὲν ὦν εἶμεν φῶναι εὖ, τραφῆναι τε καὶ ἀχθῆμεν καττὸν ὀρθὸν νόμον καθομολογᾷ τε τᾷ φύσει ἔθεα· δεῖ δ' ἀσκηθῆμεν ὑπὸ τε γενέτορας ἢ ἐπιτρόπους, παιδευτὰς τε σώφρονας γενέσθαι· καλὸν δὲ τὸ αὐτὸν αὐτῷ προστάσσειν τὰ ἄριστα, μηδὲ ποτιδέεσθαι ἀνάγκας, εὐπειθέα δ' εἶμεν τοῖς ὑφαγεομένοις τὰ ἄριστα ποτὶ πρᾶξιν καὶ εἵδησιν· ταὶ γὰρ εὐφυῖαι καὶ ταὶ καλαὶ τροφαὶ πολλάκις φθάνοντι τὰς διδασκαλίας ἐς ὀρθότατα ἄγοισαι, ἀποδέοντι δὲ μόνον λόγῳ ἀγεμόνος, τὸν ἐντίθητι ἐπιστάμα.

42 δύο μὲν ὦν ἔντι βίοι ἀντίπαλοι, τοὶ τῶν πρατῆων ἀντιποιεύμενοι, πρακτικὸς τε καὶ φιλόσοφος· πολὺ δὲ κάρρων δοκέει εἶμεν ὁ ἐξ ἀμφοτέρων κεκραμένος ποτὶ καιρῶς τῶς ἀρμόσδοντας συντεταγμένος καθ' ἑκατέραν διέξοδον. γεγόναμες γὰρ ποτ' ἐνέργειαν νοεράν, ἂν καλέομες πρᾶξιν· τᾶς δὲ διανοίας ἂ μὲν πρακτικὰ ἐπὶ τὰν πολιτικὰν φέρεται, ἂ δὲ ἐπιστημονικὰ ἐπὶ τὰν θέαν τῶν συμπάντων, αὐτὸς δ' ὁ καθόλου νόος ταύτας τὰς δύο δυνάμεις ἀμπέχων ἐπὶ τὰν εὐδαιμονίαν, τὰν φαμὲς ἐνέργειαν ἀρετᾶς ἐν εὐτυχίᾳ εἶμεν, οὔτε πρακτικὰν ἔασαν μόνον ὥστε καὶ μὴ τὰν ἐπιστήμαν περιέχεν, οὔτε θεωρητικὰν ὡς ἄπρακτον εἶμεν· ἂ γὰρ τέληρος διάνοια ποτὶ δύο ἀρχὰς ἐπικρατέας ῥέπει, ποθ' ἂς καὶ ὁ ἄνθρωπος πέφυκε, τὰν τε κοινανικὰν καὶ τὰν εἰδημονικὰν· καὶ γὰρ αἱ κατὰ τοίας ἀντιλήψιας δοκέοντι ἀντιθλίβειν ἀλλάλας ταὶ ἀγωγαί (ταὶ μὲν γὰρ πολιτικαὶ ἀφέλκοισαι τᾶς θεωρίας, ταὶ δὲ θεωρητικαὶ ἀπὸ τᾶς πολιτείας μετάγοισαι ἐς ἀσυχίαν), ἀλλ' ὦν τὰ πέρατα συναψαμένα ἂ φύσις ἀπέδειξεν ἐν τωὐτῷ ἀνωμένα· οὐ γὰρ ἀντιπαθέες ἔντι ταὶ ἀρεταί, ἀλλ' ἀρμονίας ἀπάσας συμφωνότεραι. αἱ δὲ κά τις ἐκ νέω ὀρμαθεὶς αὐτὸς ἀρμόζηται εἰς τὰς ἀρχὰς τᾶν ἀρετᾶν καὶ τὸν θεῖον νόμον τᾶς τῷ κόσμῳ ἀρμονίας, εὐροον βίον διεξάγει. αἱ δὲ κα αὐτὸς καθ' αὐτὸν πλαζόμενος τύχη ἀγεμόνων καρρόνων, ἀπευθύνει τὸν δρόμον δυνάσεται ποτὶ μακαριότατα, ὥπερ τοὶ ἀτυχεόντες ἐν πλοίῳ ἀνύοντι τὰν θάλασσαν διὰ τᾶς κυβερνητικᾶς <τᾶς> εὐπλοίας ἐφιέμενοι, ὅπερ ἐν βίῳ τᾶς εὐδαιμονίας. αἱ δὲ μήτ' αὐτὸς νοεοὶ τὰ ποτίφορα, μήτ' ἐπιτρόπων τύχοι ἐμφρόνων, οὐδὲν ὄφελος χοραγίας ἀφθόνῳ ἀφροσύνα γάρ, αἱ καὶ ἐς τᾶλλα εὐτυχεῖ, κακοδαίμων ἐσαεὶ ἐστίν. ἐπεὶ δ' ἐν ἅπαντι

πρῶτον ἀνάγκα σκοπᾶν μὲν τὸ τέλος (τοῦτο γὰρ ποιέοντι κυβερνᾶται μὲν λιμένα νεὼς ἐς ὃν καταχθήσονται προτιθέμενοι, ἀνίοχοι δὲ τέρμα δρόμῳ, τοξόται δὲ καὶ σφενδονᾶται σκοπόν, ποθ' ὃν παντᾶ ἀρμόσδονται), ἀνάγκα καὶ τᾶ ἀρετᾶ προκέεσθαι τινα ὥσπερ τέχνη τῷ βίῳ σκοπόν ἢ πρόθεσιν, ταῦτα γὰρ ὀνυμαίνω καθ' ἑκατέρων· τοῦτο δὲ φαμί εἶμεν τῶν μὲν πρακτικῶν τὸ κράτιστον, τῷ δὲ βίῳ τὸ τέλειον ἀγαθόν, τὸ λέγοντι <τοῖ> τάνθρωπεια σοφοὶ εὐδαιμονίαν.

43 ταύταν δὲ οὔτε καττὰν ἀλήθειαν κρίνεν δύνανται τοὶ κακῶς ἔχοντες, οὔτε ἐλέσθαι ἰσχύοντι τοὶ μὴ ἐκδαλότατα ὀρέοντες αὐτήν· τίνουσι δὲ δίκας ἀφροσύνας τοὶ ἄδοντ' ὃν ἄριστον διδόντες, κολάζονται τοὶ τὰν ἀναληγσίαν πάντων προτιμῶντες, καθόλω δ' εἰπέν, ἄγχονται ἐν κακᾷ ζάλα τοὶ ἐν εὐπαθείᾳ σωμάτων ἢ ἐν ψυχᾷ ἀλόγῳ κατασκευᾷ ἀπολιπόντες τὰν εὐδαίμονα ζῶαν. οὐδὲ πολλὸν ἀπὸ τούτων εὐτυχέστεροί ἐντι τοὶ ἐξαίροντες μὲν τὸ καλόν, ὡς κατ' αὐτὸ τι μὴ λέγεν, ὁμότιμον δὲ αὐτῷ τὰν ἄδοντ' καὶ τὰν ἀναληγσίαν καὶ τὰς εὐπαθείας τὰς πρώτας καὶ φυσικὰς καὶ ἀλόγως ὁρμὰς ἢ σώματος ἢ ψυχᾷς ἀντέχοντες· ἑκάτερα γὰρ ἀδικέοντι, τὰν μὲν ψυχικὰν ἀκρότατα καὶ τὰ ἔργα αὐτᾶς κατάγοντες εἰς ἰσότατα ποττὰν τοῦ σώματος τελεότατα, τὰν δὲ σωματικὰν εὐεξίαν ἐς ὕψος ἀντικαθιστάντες τᾷ ψυχικᾷ ἡδονᾷ· ἐνεμεσῆθη δὲ καὶ ἡ φύσις καὶ τὸ θεῖον τᾷ τούτων διακράσει· οὐ γὰρ φυλάσσουντι τὰν ἀξίαν τῷ κάρρονος πρὸς τὸ χειρόν. ἀλλ' ἡμεῖς γε λέγομεν σῶμα μὲν εἶμεν ψυχᾷς ὄργανον, νόον δὲ ἀγεμόνα τὰς τε ἄλλας ψυχᾷς καὶ τῷ σκάνεος αὐτᾶς, τὰν δ' ἐς τᾶλλα εὐτυχίαν φυσικὰν [καὶ] ὀργανικὰν τᾷ νοερᾷ ἐνεργείᾳ εἶμεν, αἱ κα παντελὴς δυνάμει τε καὶ χρόνῳ καὶ χοραγίᾳ ἦ. Περὶ σοφίας Iambl. Protr. p. 16 Pist. (Mullach 1 p. 558, Nolle fr. 4 p. 7) Ἀρχύτας τοίνυν ἐν τῷ Περὶ σοφίας εὐθύς ἀρχόμενος προτρέπει οὕτως· τοσοῦτον διαφέρει σοφία ἐν πάντεσσι τοῖς ἀνθρωπίνοις πραγμάτεσσιν, ὅσον ὄψις μὲν αἰσθασίων σώματος, νόος δὲ ψυχᾷς, ἄλιος δὲ ἄστρον. ὄψις τε γὰρ ἐκαβολεστάτα καὶ πολυειδεστάτα τᾶν ἀλλῶν αἰσθασίων ἐστὶ καὶ νόος ὕπατος λόγῳ καὶ διανοίᾳ τὸ δέον ἐπικραίνων καὶ ὄψις καὶ δυνάμεις τῶν τιμιωτάτων ὑπάρχων· ἄλιός γε μὴν ὀφθαλμός ἐντι καὶ ψυχὰ τῶν φύσιν ἐχόντων· ὀρῆται τε γὰρ δι' αὐτῷ πάντα καὶ γεννῆται καὶ νοῆται, ριζωθέντα καὶ γενναθέντα δὲ τράφεται τε καὶ ἀέξεται καὶ ζωπυρῆται μετ' αἰσθάσιος.

44 Iambl. Protr. p. 18 Pist. (Mullach 1 p. 558, Nolle fr. 4a p. 7) ... διὰ τῶν ἐξῆς ἐπιδείκνυται τῶν οὕτω λεγομένων· ἀνθρωπος πάντων ζῶων ἐπὶ πολλὸν γέγονε σοφώτατος. θεωρῆσαι τε γὰρ δυνατός ἐστι τὰ ἐόντα καὶ ἐπιστάμαν καὶ φρόνασιν λαβὲν αὐτῶν ἀπάντων. παρὸ καὶ ἐνεχάραξε καὶ ἐπεσημήνατο τὸ θεῖον αὐτῷ τὸ τῷ παντὸς λόγῳ σύστημα, ἐν ᾧ τὰ τε εἶδεα πάντα τῷ ἐόντος ἐνδεδασται καὶ ταὶ σαμασίαι ταὶ τῶν ὀνυμάτων καὶ ῥημάτων. τοῖς μὲν γὰρ φθόγγοις τὰς φωνὰς τόπος ἀφώρισται φάρυγξ καὶ στόμα καὶ ῥίνες, ὥσπερ δὲ τῶν φθόγγων, δι' ὧν τὰ ὀνύματά τε καὶ ῥήματα τυπούμενα σαμαίνεται, γέγονεν ἀνθρωπος ὄργανον, οὕτω δὲ καὶ τῶν νοαμάτων ἐν τοῖς ἐόντεσσιν ὀπιζομένοις. ἔργον σοφίας τοῦτο δοκεῖ μοι ἦμεν, ποθ' ὅπερ καὶ γέγονε καὶ συνέστα ὁ ἀνθρωπος καὶ ὄργανα δὲ καὶ δυνάμεις εἴλαφε παρὰ τῷ θεῷ. Iambl. Protr. p. 20 Pist. (Mullach 1 p. 558, Nolle fr. 4b p. 8) ποιεῖται δὲ καὶ ἄλλην σύμμικτον ἔφοδον ἐπὶ τὰ αὐτὰ προτρέπουσαν ὧδέ πως· γέγονε καὶ συνέστα ὁ ἀνθρωπος ποττὸ θεωρῆσαι τὸν λόγον τὰς τῷ ὅλῳ φύσιος καὶ τὰς σοφίας ὧν ἔργον <κτᾶσθαι> καὶ θεωρὲν τὰν τῶν ἐόντων φρόνασιν. Iambl. Protr. p. 21 Pist. (Mullach 1 p. 559, Nolle fr. 4c p. 8) ἡ σοφία οὐ περὶ τι ἀφωρισμένον ἐντι τῶν ἐόντων, ἀλλ' ἀπλῶς περὶ πάντα τὰ ἐόντα, καὶ δεῖ μὴ πρῶταν αὐτὰν τὰς ἀρχὰς αὐτὰς ἀνευρέσθαι, ἀλλὰ τὰς κοινὰς τῶν ἐόντων· οὕτω γὰρ ἔχει σοφία περὶ πάντα τὰ ἐόντα ὡς ὄψις περὶ πάντα τὰ ὀρατά. τὰ ὧν καθόλω πᾶσι συμβεβηκότα συνιδὲν καὶ θεωρὲν τὰς σοφίας οἰκεῖον, καὶ διὰ τοῦτο σοφία τὰς τῶν ἐόντων ἀπάντων ἀρχὰς ἀνευρίσκει. Iambl. Protr. p. 22 Pist. (Mullach 1 p. 559, Nolle fr. 4d p. 8) ἐν τῷ τέλει τοίνυν πρὸς αὐτὸ τὸ ἀκρότατον ἄνεισιν ἢ παράκλησις ὧδέ πως· ὅστις ὧν ἀναλῦσαι οἷός τε ἐστὶ πάντα τὰ γένεα ὑπὸ μίαν τε καὶ τὰν αὐτὰν

ἀρχὰν καὶ πάλιν συνθεῖναι τε καὶ συναριθμήσασθαι, οὗτος δοκεῖ μοι καὶ σοφώτατος ἦμεν καὶ παναληθέστατος, ἔτι δὲ καὶ καλὰν σκοπιάν εὐρηκέναι, ἀφ' ἧς δυνατὸς ἐσσεῖται τὸν θεὸν κατοψεῖσθαι καὶ πάντα τὰ ἐν τῇ συστοιχίᾳ καὶ τάξει τῇ ἐκείνου κατακεχωρισμένα, καὶ ταύταν ἀρματήλατον ὁδὸν ἐκπορισάμενος τῷ νόμῳ κατ' εὐθεΐαν ὁρμαθῆμεν καὶ τελεοδοροῦσθαι τὰς ἀρχὰς τοῖς πέρασι συνάψαντα καὶ ἐπιγόντα διότι ὁ θεὸς ἀρχὰ τε καὶ τέλος καὶ μέσον ἐστὶ πάντων τῶν κατὰ δίκαν τε καὶ τὸν ὀρθὸν λόγον περαιομένων.

- 45 Letters To Dionysios (Diog. L. 3. 22) Ἀρχύτας Διονυσίῳ ὑγιαίνειν. Ἀπεστάλκαμέν τοι πάντες οἱ Πλάτωνος φίλοι τῶς περὶ Λαμίσκον τε καὶ Φωτίδαν ἀπολαμψοῦμενοι τὸν ἄνδρα καττὰν παρὰ τὴν γενομένην ὁμολογίαν. ὀρθῶς δέ κα ποιοῖς ἀμμιμνασκόμενος τήνας τῆς σπουδᾶς, ἡνίκα πάντας ἄμμε παρεκάλεις ποττὰν Πλάτωνος ἄφιξιν ἀξιῶν προτρέπεσθαι τε αὐτὸν καὶ ἀναδέχεσθαι τὰ τε ἄλλα καὶ περὶ τὰν ἀσφάλειαν μένοντί τε καὶ ἀφορμίοι. μέμνασο δὲ καὶ τῆνο ὅτι περὶ πολλῷ ἐποιήσω τὰν ἄφιξιν αὐτῷ καὶ ἀγάπης ἐκ τήνῳ τῷ χρόνῳ ὥς οὐδένα τῶν παρ' τίν. αἱ δέ τις γέγονε τραχύτας, ἀνθρωπίζειν χρή κάποδιδόμεν ἀμὴν ἀβλαβῇ τὸν ἄνδρα. ταῦτα γὰρ ποιῶν δίκαια πράξεις καὶ ἀμὴν χαρίζη. Correspondence with Plato (Diog. L. 8. 80—81) Ἀρχύτας Πλάτωνι ὑγιαίνειν.
- 46 καλῶς ποιεῖς ὅτι ἀνπέφευγας ἐκ τῆς ἀρρωστίας. ταῦτα γὰρ αὐτός τυ ἐπέσταλκας καὶ τοὶ περὶ Λαμίσκον ἀπάγγελον. περὶ δὲ τῶν ὑπομνημάτων ἐπεμελήθημες. καὶ ἀνήλθομες ὥς Λευκανῶς καὶ ἐνετύχομες τοῖς Ὀκκέλῳ ἐκγόνοις. τὰ μὲν ὦν περὶ νόμῳ καὶ βασιλείᾳ καὶ ὁσιότατος καὶ τῆς τῶν πάντων γενέσιος αὐτοῖ τε ἔχομες καὶ τὴν ἀπεστάλκαμες. τὰ δὲ λοιπὰ οὗτοι νῦν γὰ δύναται εὐρεθῆμιν· αἱ δὲ κα εὐρεθῇ, ἥξει τυ. Anonymous (Socrat. epist. 37, Hercher, Epist. Gr. p. 635) ταῦτά ἐστιν ἃ Ἄδραστος παρὰ Κλεινίᾳ ἔλαβεν. ἐμὴν δὲ δοκεῖ ταῦτα οὐκ ἄξια εἶμεν ὑφ' ἀμέων ὅτῳ κα τύχη ῥιπτεῖσθαι τοσοῦτον χρόνον φυλαχθέντα οὕτως ἐμῶν ἔνεκα. οὐδὲ τῷ ἀλαζόνι εἴκω· ἀλλ' ἐμὴν δοκεῖ ἐν δέοντι τυχόντα μὲν ἄνδρὸς νέω καὶ φυλακτικῷ, ὑπεροφθέντα <δὲ> κακὸν ῥάψαι <ἐς> τὸν ὑπεροπτεύσαντα, ὥς διὰ τὴν δύναμιν μὲν φιλοσοφοῦντα, τῷ πάθει δὲ <μή,> μὴδὲ τῷ ἥθει.
- 47 καὶ ὅστις ἄγαν φαμᾶν καὶ ὀργανικῶν καὶ ἐνυπνίων τῶν παντῶ πεπτηκότων ἔνμεστος εἶη, καὶ οὗτος πραγματωδέστερός κα γένοιτο αὐτὸς αὐτῷ. ὅστις δὲ ποτὶ πάντα φέρεται κοσμηθεὶς ὑπὸ τῆς τίνος τῶν τοιούτων, ἐννοώτερός κα εἶη τῷ θεῷ. συνοπαδὸς δέ μοι ἐσσι κατὰ φιλοσοφίαν, ὥς οὐκ ἄλλο τι οὐδὲν δεῖ λέγειν <ἦ> ὅτι ἀσπάζομαί τυ. ἀλλ' ἔρρωσο. Varia: Joh. Lydus De mens. 2.9 (Nolle fr. 64 p. 68) ψυχὰ ἀνθρώπου, φησὶν ὁ Πυθαγόρας, ἐστὶ τετράγωνον εὐθυγώνιον. Ἀρχύτας δὲ τῆς ψυχῆς τὸν ὅρον οὐκ ἐν τετραγώνῳ, ἀλλ' ἐν κύκλῳ ἀποδίδωσι· διὰ τοῦτο ψυχὰ τὸ αὐτὸ κινεῖν, ἀνάγκα δὲ τὸ πρῶτον κινεῖν, κύκλος δὲ τοῦτο ἢ σφαῖρα. Philostr. V. Apoll. 6.31 (Mullach 1 p. 563, Nolle fr. 55a p. 53) ἐγένετο ὁ Ἀρχύτας ἀνὴρ Ταραντίνος τὰ Πυθαγόρου σοφός· οὗτος ὑπὲρ παίδων ἀγωγῆς γράφων, ἔστω, φησὶν, ὁ πατήρ παράδειγμα ἀρετῆς τοῖς παισίν, ὥς καὶ τῶν πατέρων ξυντονώτερον βαδιουμένων ἐπὶ τὰς ἀρετάς, ἦν ὁμοιωμέναι σφισιν οἱ παῖδες. Stob. 4.1.132 p. 79 He. (Mullach 1 p. 559, Nolle fr. 61 p. 57) Ἀρχύτα· <ὑπὸ> πονηρῶν ἀθέων νόμοι θεῶν ἄγραφοι ἀτιμαζόμενοι πονηρὰν μοῖραν καὶ ζημίαν τῷ μὴ πειθομένῳ δίδοντι· πατέρες <γὰρ> καὶ ἡγεμόνες τῶν γεγραμμένων νόμων καὶ δογμάτων ἀνθρώποις τεθέντων. Syrian. CAG 6.1 p. 151 Kroll (Mullach 2 p. 117, Nolle fr. 67 p. 58) ὅλως δὲ διαφορὰς οὔσης παρ' αὐτοῖς ἐνὸς καὶ μονάδος, περὶ ἧς καὶ τῶν πρεσβυτέρων Πυθαγορείων πολλοὶ διελέχθησαν, ὥσπερ Ἀρχύτας, ὅς φησιν ὅτι τὸ ἐν καὶ ἡ μονὰς συγγενῇ ἔοντα διαφέρει ἀλλάλων, καὶ τῶν νεωτέρων δὲ Μοδέρατος καὶ Νικόμαχος.